

# بىلىنىشكە قارشى تۇرۇپ سۈننەتنى قوغدايلى!

تۈزگۈچى:

قارچۇغا

ئۇيغۇر تەرجىمە مەركىزى

بىدئەت دېگەن نېمە؟

بىدئەت دېگىنىمىز ئىسلام دىنىدا ھېچقانداق ئاساسىي يوق، كىشىلەر تەرىپىدىن ئويدۇرۇپ چىقىرىلغان ساختا ئىشلار.

اللە تائالا مۇنداق دېگەن:

﴿ئەلەم لىق لام را. بۇ ھىكمەت بىلەن ئىش قىلىغۇچى ھەممىدىن خەۋەردار، اللە تەرىپىدىن نازىل بولغان ئايەتلەرنىڭ تۈزۈلۈشى پۇختا (يەنى ھەممە ئىشلار) تەپسىلىي بايان قىلىنغان كىتابتۇر﴾. [سۈرە ھۇد 1 - ئايەت]

اللە تائالا يەنە مۇنداق دېگەن:

﴿بۈگۈن سىلەرنىڭ دىنىڭلارنى پۈتۈن قىلىدىم، سىلەرگە نېئىتىمنى تاماملىدىم، ئىسلام دىنىنى سىلەرنىڭ دىنىڭلار بولۇشقا تاللىدىم﴾. [سۈرە مائىدە 3 - ئايەت]

اللە تائالا يەنە مۇنداق دېگەن:

﴿پەيغەمبەر سىلەرگە بەرگەننى ئېلىڭلار، پەيغەمبەر چەكلىگەن نەرسىدىن چەكلىنىڭلار﴾. [سۈرە ھەشر 7 - ئايەت]

اللە تائالا يەنە مۇنداق دېگەن:

﴿ئى مۆمىنلەر! سىلەر اللە نىڭ ۋە اللە نىڭ پەيغەمبىرىنىڭ ئالدىدا ھېچقانداق سۆزنى ياكى بىر ئىشنى ئالدى بىلەن قىلماڭلار﴾. [سۈرە ھۇجرات 7 - ئايەت]

[ئايەت]

اللہ تائالا يەنە مۇنداق دېگەن:

﴿اللہ ۋە ئۇنىڭ پەيغەمبىرى بىرەر ئىشقا ھۆكۈم چىقارغان چاغدا ئەر- ئايال مۆئمىنلەرنىڭ ئۆز ئىشىدا ئىختىيارلىقى بولمايدۇ﴾. [سۈرە ئەھزاب 36 - ئايەت]

اللہ تائالا يەنە مۇنداق دېگەن:

﴿ئاغزىڭلارغا كەلگەن يالغان سۆزلەش ئۈچۈن (بۇ ھالال، بۇ ھارام) دېمەڭلار، چۈنكى اللہ نامىدىن يالغاننى ئويدۇرغان بولسىلەر. اللہ نامىدىن يالغاننى ئويدۇرغۇچىلار ھەقىقەتەن مەقسىتىگە ئېرىشەلمەيدۇ﴾. [سۈرە نەمل 116 - ئايەت]

پەيغەمبەر ئەلەيھىسسالام مۇنداق دېگەن:

«جېنىم ئىلكىدە بولغان زات بىلەن قەسەمكى سىلەرنىڭ بىرىڭلارنىڭ خاھىشى مەن ئەكەلگەن نەرسىگە ئەگەشكەن بولماي تۇرۇپ مۆئمىن بولالمايدۇ». [تىرمىزى خاتىرىلىگەن]

پەيغەمبەر ئەلەيھىسسالام مۇنداق دېگەن:

«سۆزىڭنىڭ ئەڭ ياخشىسى قۇرئان كەرىمنىڭ سۆزىدۇر. يولنىڭ ئەڭ ياخشىسى مۇھەممەد ئەلەيھىسسالامنىڭ يولىدۇر. ئىشلارنىڭ يامىنى دىندا يوق بولۇپ كېيىن پەيدا بولغان ئىشلاردۇر، ئەسلى دىندا يوق بولۇپ كېيىن پەيدا بولغان ئىشلارنىڭ ھەممىسى بىدئەتتۇر. بىدئەتنىڭ ھەممىسى گۇمراھلىقتۇر.»

گۇمراھلىقنىڭ ھەممىسى دوزاختىندۇر». [ئىمام مۇسلىم خاتىرىلىگەن]

پەيغەمبەر ئەلەيھىسسالام مۇنداق دېگەن:

«كىمكى ھىدايەتكە چاقىرسا ئۇ ئادەمگە شۇ ھىدايەتكە ئەگەشكەن ئادەمنىڭ ئەجىرىدىن ھېچنەمە كېمەيتىلمەستىن، ئەگەشكۈچىگە ئوخشاش ئەجىر بولىدۇ. كىمكى گۇمراھلىققا چاقىرسا چاقىرغۇچى ئادەمگە شۇ گۇمراھلىققا ئەگەشكەن كىشىنىڭ گۇناھىدىن ھېچ نەرسە كېمەيتىلمەستىن ئۇنىڭغا گۇناھ بولۇپ تۇرىدۇ». [ئىمام مۇسلىم خاتىرىلىگەن]

پەيغەمبەر ئەلەيھىسسالام مۇنداق دېگەن:

«كىمكى ئىسلام دىنىدا بولمىغان بىر ئەمەلنى قىلسا ئۇ ئەمەل قوبۇل قىلىنمايدۇ». [ئىمام بۇخارى ۋە مۇسلىم خاتىرىلىگەن]

اللە تائالا يەنە مۇنداق دېگەن:

﴿ئۇلارنىڭ اللە رۇخسەت قىلمىغان نەرسىلەرنى دىن قىلىپ بېكىتكەن مەبۇدلىرى بارمۇ؟﴾. [سۈرە شۇرا 21 - ئايەت]

سۈننەت دېگەن نەمە؟

سۈننەت دېگەنمىز رەسۇلۇللاھقا ئەگىشىش دېگەنلىكتۇر.

اللە تائالا قۇرئان كەرىمدە مۇنداق دېگەن:

﴿ئى مۇھەممەد! ئۇلارغا ئېيتقىنكى ئەگەر سىلەر اللە نى دوست تۇتساڭلار ماڭا ئەگىشىڭلاركى اللە سىلەرنى دوست تۇتىدۇ﴾. [سۈرە ئال ئىمران 31 - ئايەت]

اللە تائالا قۇرئان كەرىمدە يەنە مۇنداق دېگەن:

﴿پەيغەمبەر سىلەرگە بەرگەننى ئېلىڭلار، پەيغەمبەر چەكلىگەن نەرسىدىن چەكلىنىڭلار﴾. [سۈرە ھەشر 7 - ئايەت]

اللە تائالا يەنە مۇنداق دېگەن:

﴿كىمكى پەيغەمبەرگە ئىتائەت قىلىدىكەن، ئۇ اللە غا ئىتائەت قىلغان بولىدۇ﴾. [سۈرە نسا 80 - ئايەت]

پەيغەمبەر ئەلەيھىسسالام مۇنداق دېگەن:

﴿ماڭا ئەگەشكەن كىشى اللە قا ئەگەشكەن بولىدۇ. ماڭا ئاسىي بولغان كىشى اللە قا ئاسىي بولغان بولىدۇ﴾. [ئىمام بۇخارى خاتىرىلىگەن]

پەيغەمبەر ئەلەيھىسسالام مۇنداق دېگەن:

﴿كىمكى مېنىڭ سۈننىتىمدىن يۈز ئۆرۈيدىكەن ئۇ مېنىڭ ئۈممىتىم ئەمەس﴾. [ئىمام بۇخارى ۋە مۇسىلىم خاتىرىلىگەن]

پەيغەمبەر ئەلەيھىسسالام مۇنداق دېگەن:

﴿مەن سىلەرگە ئىككى نەرسىنى قالدۇرۇپ كېتىدىغان بولىدۇم. بىرى اللە نىڭ كالامى يەنە بىرى مېنىڭ سۈننەتلىرىم. سىلەردىن كىمكى مۇشۇ ئىككى

ھەرسىنى چىڭ تۇتالسا ھەرگىز ئازمايدۇ». [ئىمام  
مالىك خاتىرىلىگەن]

پەيغەمبەر ئەلەيھىسسالام مۇنداق دېگەن:

«ئاراڭلاردىن كىمكى ئۇزۇن ياشىسا كۆپ  
ئىختىلاپلارنى كۆرىدۇ. سىلەر مېنىڭ سۈننىتىمنى ۋە  
راستچىل توغرا يولغا باشلىغۇچى خەلىپىلەرنىڭ  
سۈننىتىنى چىڭ تۇتۇڭلار، بىدئەت ئىشلاردىن ھەزەر  
ئەيلەڭلەر. ھەر قانداق بىدئەت ھەقىقەتەن  
ئازغۇنلۇقتۇر». [ئەبۇ داۋۇد ۋە تىرمىزى خاتىرىلىگەن]

ھەرقانداق مۇسۇلمان ئاللاھقا، ئاللاھنىڭ  
پەيغەمبىرىگە ئەگىشىشى، بىدئەتچىلىككە قارشى  
تۇرۇپ سۈننەتنى جان تىكىپ قوغدىشى، ھەر بىر  
مۇسۇلماننىڭ باش تارتالمايدىغان مەسئۇلىيىتى.

ئۆلۈكلەر ئۈچۈن قىلىنغان ئەمەللەرنىڭ ساۋابى  
ئۇلارغا يېتەمدۇ؟

ئۆلۈكلەر ئۈچۈن قىلىنغان ئەمەلنىڭ ساۋابى  
بەزىسىگە يېتىدۇ، بەزىسىگە يەتمەيدۇ، ساۋابى  
يەتمەيدىغانلىرى مۇناپىق كاپىرلاردۇر.

ئاللاھ تائالا قۇرئان كەرىمدە مۇنداق دېگەن:

﴿ئى مۇھەممەت! ئۇلار (يەنى مۇناپىقلار) ئۈچۈن  
مەيلى مەغپىرەت تەلەپ قىل ياكى تەلەپ قىلما  
(بەربىر ئوخشاش). ئۇلار ئۈچۈن 70 قېتىم مەغپىرەت  
تەلەپ قىلساڭمۇ ئاللاھ ھەرگىز مەغپىرەت قىلمايدۇ.

چۈنكى ئۇلار ئاللاھنى ۋە پەيغەمبەرنى ئىنكار قىلدى. ئاللاھ پاسىق قەۋىمىنى ھىدايەت قىلمايدۇ». [سۈرە تەۋبە 80 - ئايەت]

پەيغەمبەر ئەلەيھىسسالام مۇنداق دېگەن:

«ئەگەر ئىنسان ئۆلسە ئۇنىڭ ئۈچ ئەمەلىدىن باشقا بارلىق ئەمەللىرى ئۈزۈلۈپ قالدۇ. ئۇ سەدىقە جارىيە، مەنپەئەت قىلىدىغان ئىلىم، ئۆزى ئۈچۈن دۇئا قىلىپ تۇرىدىغان ياخشى بالىنى تەربىيەلەپ قويۇش». [ئىمام مۇسلىم خاتىرىلىگەن]

ئىبنى ئابباس مۇنداق دەيدۇ: سەئىد ئىبنى ئۇبادە رەسۇللاھتىن مۇنداق دەپ سورىغان: «ئانام ھايات ۋاقتىدا بىرەر ئىشنى نىيەت قىلىپتەكەن، لېكىن نىيەتنى ئىشقا ئاشۇرالمىي قازا قىلدى قانداق قىلسام بولار؟» پەيغەمبەر ئەلەيھىسسالام: «سەن ئۇنىڭغا ۋاكالىتەن ئۇرۇنلغىن» دېگەن. سەئىد ئىبنى ئۇبادە: «نېمە سەدىقە قىلسام بولار؟» دېگەندە، پەيغەمبەر ئەلەيھىسسالام: «سۇ سەدىقە قىلغىن» دېگەن. شۇنىڭ بىلەن سەئىد ئىبنى ئۇبادە مەدىنىدە بىر قۇدۇق قېزىپ سەدىقە قىلغان. [ئىمام ئەھمەد ۋە نەسەئى خاتىرىلىگەن]

ئاللاھ تائالا قۇرئان كەرىمدە مۇنداق دېگەن:

«ئىنسان پەقەت ئۆزى ئىشلىگەن ئىشنىڭ نەتىجىسىنى كۆرىدۇ». [سۈرە نەجم 39 - ئايەت]

بۇنداق كىشىلەرگە ساۋابىنىڭ يېتىپ تۇرۇشى ئاشۇ ئەمەللەرگە ھايات ۋاقتىدا ئۆزى ئاساس سالغانلىقى

ئۈچۈن. مۇسۇلمانلار ئىمكان قەدەر ئۆز قولى بىلەن ياخشى ئىش قىلىشى، ياخشى ئىشلارنى نىيەت قىلىشى لازىم. ھاياتلىقىدا اللە قا ۋە پەيغەمبەرگە ئەگەشمىگەن كىشىلەرگە ئۆلگەندە ئۇلار ئۈچۈن قىلغان ھەر قانداق ئەمەللەرنىڭ ساۋابى ئۇلارغا يەتمەيدۇ.

مېيىتىنى قەبرىگە قويغاندا مېيىتكە نەسىھەت قىلىش، كېسەككە ئىخلاس ئۇقۇپ مېيىت بىلەن كۆمۈپىتىش ۋە قەبرىستانلىقلاردا قۇرئان ئوقۇش توغرىمۇ؟

بەزى كىشىلەرنىڭ قەبرىستانلىقلاردا قۇرئان ئوقۇۋاتقانلىقىنى، كېسەك تاشلارغا سۈرە ئىخلاسنى ئوقۇپ مېيىت بىلەن بىللە دەپنە قىلىۋاتقانلىقىنى ھەم قەبرىدىكى مېيىتكە: ئەگەر مۇنكىر نەكىر سۇئال سورىسا مۇنداق دە، ئۇنداق دە، دەپ نەسىھەت قىلىۋاتقانلىقىنى كۆرىۋاتىمىز.

قەبرىدىكى ئۆلۈكلەر نەسىھەتنى ئاڭلىيالامدۇ؟

اللە تائالا قۇرئان كەرىمدە مۇنداق دېگەن:

﴿سەن قەبرىدىكىلەرگە ئاڭلىتالمايسەن﴾. [سۈرە

فاتىر 22 - ئايەت]

قەبرىستانلىقتا قۇرئان ئوقۇشنىڭ دۇرۇس ياكى ئەمەسلىكى توغرىسىدا تۆت ئىماملارنىڭ ئىچىدە ئىختىلاپ بار. ئىمام مالىكتىن باشقا ئىماملار قۇرئان كەرىمنى قەبرىستانلىقتا ئوقۇش مەكرۇھ دەپ قارايدۇ.

اللە تائالا قۇرئان كەرىمدە مۇنداق دېگەن:

﴿ئۇ پەقەت تىرىكلەرنى ئاگاھلاندۇرۇش ئۈچۈن، كاپىرلارغا ئازابنىڭ تېگىشلىك ئىكەنلىكىنى (بىلدۈرۈش ئۈچۈن نازىل بولغان) ۋەز - نەسەھەتتۇر ۋە روشەن قۇئاندۇر﴾. [سۈرە ياسىن 70 - ئايەت]

قەبرىستانلىقلاردا قۇرئان ئوقۇش ساھابىلارنىڭ ۋە ساھابىلارنىڭ بالىلىرىنىڭ زامانىدا كۆرۈلمىگەن ئىش.

مېيىتنى قەبرىگە قويغاندا مېيىتكە نەسەھەت قىلىش مەسلىسىمۇ شەرىئەت ئالىملىرىنىڭ ھەممىسى بىردەك مەكرۇھ، دەپ قارىغان مەسىلە. پەيغەمبەر ئەلەيھىسسالام مېيىتنى قەبرىگە قويغاندا مۇنداق دەڭلار دېگەن:

«اللھ نىڭ ئىسمى بىلەن باشلايمەن. رەسۇلۇللاھنىڭ سۈننىتى بىلەن سېنى قەبرىگە قويدۇم».

[ئەبۇ داۋۇد ۋە نەسەئى خاتىرلەنگەن]

پەيغەمبەر ئەلەيھىسسالام مېيىتنى دەپنە قىلىپ بولغاندىن كېيىن مۇنداق دەيتتى «ئى اللھ! ئۇنى مەغپىرەت قىلغىن، ئۇنى ئىماندا مۇستەھكەم قىلغىن».

[ئەبۇ داۋۇد خاتىرلەنگەن]

ئىبنى ماجە خاتىرلىگەن ھەدىستە، پەيغەمبەر ئەلەيھىسسالام ئۇممۇ كۇلسۇمنىڭ قەبرىسىگە «بىز سەندىن يارالغان، ساڭا قايتىمىز. ئىككىنچى قېتىم يەنە سەندىن چىقىرىلىمىز» دېگەن سۆزنى قىلىپ ئۈچ سىقىم توپىنى قەبرىگە چاچتى دېگەن ھەدىسنى ئىمام ئەھمەد ئاجىز ھەدىس توپىغا بىر نېمە دېيىش، ئايەت

ئوقۇش ياخشى ئەمەس دەيدۇ. مەن بارلىق مۇسۇلمان قېرىنداشلارنىڭ بۇنداق بىدئەت ئىشارىنى قىلماسلىقىنى ئۈمىد قىلىش بىلەن بىرگە كەرەملىك ئاللا تائالا دىن ھەممىنى توغرا يولغا باشلىشىنى تىلەيمەن. چۈنكى بىدئەت ئەمەل ھەرگىز قوبۇل قىلىنمايدۇ.

پەيغەمبەر ئەلەيھىسسالام مۇنداق دېگەن:

«كىمكى ئىسلام دىنىدا بولمىغان بىر ئەمەلنى قىلسا بۇ ئەمەل قوبۇل قىلىنمايدۇ». [ئىمام مۇسىلىم خاتىرىلىگەن].

قەبرىستانلىقلاردا قانداق دۇئا قىلىش كېرەك؟

بەزى كىشىلەرنىڭ قەبرىستانلىقلاردا يىغلاپ، ۋارقىراپ ھەرخىل شەكىلدىكى پائالىيەتلەرنى قىلىپ ۋە سەدىقەلەرنى قەبرىستانلىقلاردا ئىشلىتىپ دۇئا قىلىشنىڭ ئاساسىي قىلىۋاتقانلىقىنى كۆرىۋاتىمىز. ئەمما پەيغەمبەر ئەلەيھىسسالام مۇنداق دۇئا قىلاتتى «ئەسسالامۇ ئەلەيكۇم ئى مۆمىن مۇسۇلمانلار يۇرتىنىڭ ئاھالىسى! سىلەرگە سالامەتلىك تىلەيمىز. خۇدا خالىسا بىزمۇ چوقۇم سىلەرنىڭ ئارقاڭلاردىن بارىمىز. ئۆزىمىز ئۈچۈن ۋە سىلەر ئۈچۈنمۇ ئاللا تىن ئامانلىق تىلەيمىز». [ئىمام مۇسىلىم خاتىرىلىگەن]

مۇسۇلمانلار چوقۇم رەسۇلىللاھنىڭ ئىش ئىزلىرىنى ئۆزىگە ئۆلگە قىلىشى لازىم.

قەبرىستانلىقلاردا قۇرئان ئوقۇپ پۇل ئالسا بولامدۇ؟

قەبرىستانلىقلاردا قۇرئان ئوقۇپ پۇل ئېلىش ھارام.

پەيغەمبەر ئەلەيھىسسالام مۇنداق دېگەن:

«قۇرئاننى ئوقۇڭلار ۋە قۇرئانغا ئەمەل قىلىڭلار. قۇرئان ئارقىلىق بىر نەرسە تېپىپ يېمەڭلار ۋە قۇرئان ئارقىلىق دۇنيا جۇغلىماڭلار». [ئىمام ئەھمەد خاتىرىلىگەن]

قەبرىستانلىقتا تەرەتنىڭ پەرزىنى سوراڭ شەرتمۇ؟

پەيغەمبەر ئەلەيھىسسالام قەبرىستانلىقلاردا تەقدىرگە ئوخشاش مۇھىم مەسىلىلەرنى بايان قىلاتتى. تاھارەتنىڭ پەرزىنى سوراڭ ھەرگىزمۇ شەرت ئەمەس.

قەبرىستانلىقلاردا ئىبادەت قىلىش توغرىمۇ؟

قەبرىستانلىقلاردا ئىبادەت قىلىش مۇشرىكلىك.

پەيغەمبەر ئەلەيھىسسالام مۇنداق دېگەن:

«قەبرىستانلىقلاردا ناماز ئوقۇماڭلار ۋە ئۆيەردە ئولتۇرماڭلار» [ئىمام مۇسلىم خاتىرىلىگەن]

پەيغەمبەر ئەلەيھىسسالام مۇنداق دېگەن:

«يەھۇدىي ناسارالار ئۆزلىرىنىڭ ئەنبىيالىرىنىڭ قەبرىسىنى مەسچىت قىلىۋالغانلىقى ئۈچۈن اللە ئۇلارغا لەنەت قىلدى». [ئىمام ئەھمەد خاتىرىلىگەن]

اللە تائالا قۇرئان كەرىمدە مۇنداق دېگەن:

«نامىزىڭدا يۈزۈڭنى ھەرەم مەسچىدى تەرەپكە قىلغىن (ئى مۆئمىنلەر) سىلەرمۇ قەيەردە بولماڭلار

(نامزىڭلاردا) يۈزۈڭلارنى ھەرەم مەسجىدى تەرەپكە قىلڭلار. [سۈرە بەقەرە 144 - ئايەت]

مازاىي ماشايخلارنىڭ قەبىلىرىگە بېرىپ ئىبادەت قىلىشنى ئائىشە رەزىيەللاھۇ ئەنھۇ كاپىرلارنىڭ بۇتخانىلىرىغا بېرىپ بۇت ئالدىدا ئىبادەت قىلغىنىغا ئوخشاش مۇشرىكىلىك دېگەن ئىدى.

نەزىر دېگەن نېمە؟ ئۆلۈكلەرگە ئاتاپ نەزىر بېرىش توغرىمۇ؟

نەزىر دېگەنلىك ئەھدى قىلىش ياكى نىيەت قىلىش دېگەنلىك. نەزىرنىڭ قانداق ئىكەنلىكى توغرىسىدا اللە تائالا مۇنداق دېگەن: ﴿ئۆز ۋاقتىدا ئىمراننىڭ ئايالى ئېيتتى: «پەرۋەردىگارم مەن قورسىقىمىدىكى پەرزەنتىمنى (دۇنيا ئىشلىرىدىن) ئازاد قىلىنغان ھالدا چوقۇم سېنىڭ خىزمىتىڭگە ئاتىدىم، بۇ نەزىرىمنى قوبۇل قىلغىن. سەن ھەقىقەتەن ئاڭلاپ تۇرغۇچىسەن، بىلىپ تۇرغۇچىسەن»﴾. [سۈرە ئال ئىمران 35 - ئايەت]

نەزىر دېگەن يۇقىرىقىغا ئوخشاش ياخشى ئىشلارغا نىيەت قىلىش، نىيەتنى ئىشقا ئاشۇرۇش "نەزىر" دەپ ئاتىلىدۇ. پەيغەمبەر ئەلەيھىسسالام نەزىر قىلىشنى چەكلەپ مۇنداق دېگەن:

«نەزىر دېگەن تەقدىرنى ئۆزگەرتەلمەيدۇ. ئۇ پەقەت بېخىللارنى بېخىللىقتىن قۇتقۇزىدۇ». [ئىمام بۇخارى ۋە مۇسلىم خاتىرىلىگەن]

ئۆلۈكلەرگە ئاتاپ نەزىر بېرىش، ئاق باغلاپ قارلىق

تۇتۇش 3-7-20-40 - ۋە يىلى دېگەنگە ئوخشاش ئاتالغۇلار بىلەن نەزىر بېرىش بۇدا دىننىڭ ئادىتى.

پەيغەمبەر ئەلەيھىسسالام مۇنداق دېگەن:

«كىمكى كاپىر قەۋملەرگە ئوخشاش بىر ئەمەلنى قىلسا، ئۇ كىشى شۇ قەۋملەردىن بولىدۇ». [ئىمام ئەھمەد خاتىرىلىگەن]

مازاىى - ماشايىخلارنىڭ قەبرىسىگە ئاپىرىپ ھايۋان بوغۇزلاش توغرىمۇ؟

مۇنداق قىلىش مۇشرىكىلىك. چۈنكى اللە تائالا مۇنداق دېگەن:

﴿پەرۋەردىگارنىڭ ئۈچۈن ناماز ئوقۇغىن، پەرۋەردىگارنىڭ ئۈچۈن قۇربانلىق قىلغىن﴾. [سۈرە كەۋسەر 2 - ئايەت]

پەيغەمبەر ئەلەيھىسسالام مۇنداق دېگەن:

«كىمكى اللە دىن باشقىلار ئۈچۈن ھايۋان بوغۇزلايدىكەن اللە ئۇنىڭغا لەنەت قىلىدۇ». [ئىمام مۇسلىم خاتىرىلىگەن]

قان قىلىش مەسىلىسى توغرىسىدا پەيغەمبەر ئەلەيھىسسالام مۇنداق دېگەن:

«ئىسلام دىنىدا قان قىلىش يوق» [ئەبۇ داۋۇد خاتىرىلىگەن]

مۇسۇلمان قېرىنداشلارنىڭ مۇنداق مۇشرىكىلىك ۋە

كاپىرلىقتا ياتىدىغان ئەمەللەرنى قىلماسلىقىنى ئۈمىد قىلمەن.

قەبرىلەرنى ھەشەمەتلىك قاتۇرۇش، تۇغ ئەلەم ئېسىش ۋە گۈللەرنى ئېسىش توغرىمۇ؟

مۇنداق قىلىش خاتا. بەزى كىشىلەرنىڭ قەبرىلەرگە ھايۋاننىڭ بېشى، مۈڭگۈزلىرى ھەرخىل شەكىلدىكى بايراقلار ۋە گۈللەرنى ئېسىپ، داۋاملىق يېڭىلاپ تۇرغانلىقىنى كۆردۈق. بۇنداق قىلمىشلار ناسارا، يەھۇدىيلارنىڭ ۋە كومۇنىستلارنىڭ گۈل چەمبىرەك ئېسىپ قويغىنىغا ئوخشاش كۆپۈرلۈق.

پەيغەمبەر ئەلەيھىسسالام مۇنداق دېگەن:

«گەج، پىشىق خىش قاتارلىق قۇرۇلۇش ماتېرىياللىرى بىلەن قەبرىە ياسىماڭلار ۋە قەبرىلەردە ئۆلتۈرماڭلار ۋە بنا سالماڭلار». [ئىمام مۇسلىم خاتىرىلىگەن]

ئىبنى ئابباس مۇنداق دەيدۇ: پەيغەمبەر ئەلەيھىسسالام ئىككى قەبرىنىڭ يېنىدىن ئۆتۈپ كېتىۋېتىپ: «ئۇ ئىككىسى ئازابلىنىۋېتىپتۇ، چوڭ ئىش سەۋەبلىك ئەمەس ئۇلارنىڭ بىرى ئۆز سۈيىدىكىنىڭ تېڭىپ كېتىشىدىن ساقلانمايتتى، يەنە بىرىسى كىشىلەرنىڭ ئارىسىدا سۇخەنچىلىك قىلاتتى» دېدى. كېيىن خورما شېخنى ئېلىپ كېلىپ ئۇنى سۇندۇرۇپ ئىككى قەبرىنىڭ ئۈستىگە بىردىن سانچىپ قويدى. كۆپچىلىك: بۇ نېمە قىلغىنىڭ؟ دەپ سورىغاندا،

رەسۇلۇللاھ: «بۇ شاخلار قۇرۇپ قالغۇچە ئۇلارنىڭ ئازابىنى يېنىكىلىتىپ تۇرۇشى مۇمكىن» دېدى. [ئىمام بۇخارى ۋە مۇسلىم خاتىرىلىگەن]

رەسۇلۇللاھ، ساھابىلار ۋە ساھابىلارنىڭ بالىلىرى مۇشۇ بىر قەبرىدىن باشقا ھېچ قانداق قەبرىگە شاخ سانجىغانلىقى مەلۇم ئەمەس. بەزى ئالىملار رەسۇلۇللاھنىڭ بۇ شاخ سانجىشىنى ئەرەبلەرنىڭ ئادىتى بويىچە قىلغان بولۇشى مۇمكىن، دەپ قارايدۇ.

ئابدۇللاھ ئىبنى ئومەر مۇنداق دەيدۇ:

شاخلارنى قەبرە بېشىغا سانجىپ قويۇش مېيىتكە ھېچقانداق پايدا يەتكۈزەلمەيدۇ. مېيىتكە پەقەت ياخشى ئەمەللىرى پايدا يەتكۈزىدۇ. [پىئىھى سۈننەدىن ئېلىندى]

ئاياللارنىڭ مېيىتنىڭ ئۆيىگە كېلىپ ھېكمەت ئوقۇپ سۈلكى ئوينىشى توغرىمۇ؟

مۇنداق ئىشلار بىدئەتچىلىك. بۇنداق قىلمىشلار پەيغەمبەر ئەلەيھىسسالام ۋە ساھابىلارنىڭ زامانىدا كۆرۈلمىگەن ئىش.

پەيغەمبەر ئەلەيھىسسالام مۇنداق دېگەن:

«كىمكى ئىسلام دىنىدا بولمىغان بىر ئەمەلنى قىلسا، بۇ ئەمەل ھەرگىز قوبۇل قىلىنمايدۇ». [ئىمام بۇخارى ۋە مۇسلىم خاتىرىلىگەن]

مازالارنى تاۋاپ قىلىش ۋە ئۇلاردىن ياردەم سوراڭ

توغرىمۇ؟

بۇنداق قىلىش كاپىرلىقتۇر.

اللە تائالا مۇنداق دېگەن:

﴿قەدىمقى بەيتىنى (يەنى بەيتۇللانى) تاۋاپ قىلسۇن﴾. [سۈرە ھەج 29 - ئايەت]

اللە تائالا مۇنداق دېگەن:

﴿ئى اللہ! ساڭلا ئىبادەت قىلىمىز ۋە سەندىنلا ياردەم سورايمىز﴾. (دەڭلار) [سۈرە فاتىھە 5 - ئايەت]

پەيغەمبەر ئەلەيھىسسالام مۇنداق دېگەن:

«سورساڭلار اللہ تائالادىنلا سوراڭلار، ياردەم تەلەپ قىلساڭلارمۇ اللہ تائالادىنلا تەلەپ قىلىڭلار». [ترمىزى خاتىرىلىگەن].

تاۋاپ قىلىشقا لايىق جاي پەقەت بەيتۇللاھتۇر، سوراشقا تېگىشلىك زات پەقەت اللہ تائالادۇر.

«چىراق نان» دەپ (نانغا شامنى قاداپ) يېيىش، يولدىن ئۆتۈن ئۇۋۇقى تىرىپ ئىسرىق سېلىش توغرىمۇ؟

بۇنداق قىلىمىش بىدئەتچىلىك. چۈنكى بۇ ئىش شامان، بۇددا ۋە ئۆتپەرەسلەرنىڭ ئەمەللىرى.

پەيغەمبەر ئەلەيھىسسالام مۇنداق دېگەن:

«كىمكى كاپىر قەۋىمگە ئوخشاش بىر ئەمەلنى قىلسا ئۇ كىشى شۇ قەۋىمدىن بولىدۇ». [ئەبۇ داۋۇد خاتىرىلىگەن]

پەيغەمبەر ئەلەيھىسسالام مۇنداق دېگەن:

«كىمكى ئىسلام دىنىدا يوق بىر ئەمەلنى قىلسا ئۇ ئەمەل ھەرگىز قوبۇل قىلىنمايدۇ». [ئىمام بۇخارى ۋە مۇسلىم خاتىرىلىگەن]

مەۋلۇد ئوقۇش توغرىمۇ؟

مەۋلۇد ئوقۇش بىدئەتچىلىك. چۈنكى مەۋلۇد ئوقۇغۇچىلار (يەنى رەسۇلۇللاھنىڭ تۇغۇلغان كۈنىنى خاتىرىلىگۈچىلەر) رەسۇلۇللاھنى ماختاپ، ئىلاھلاشتۇرۇپ كۆككە كۆتىرىشىدۇ. ئۇلارنىڭ شېئىرلىرى پۈتۈنلەي ماختاش بىلەن تولغان، اللە دىن باشقىنى ماختاش مۇشرىكلىك.

اللە تائالا مۇنداق دېگەن:

﴿جىمى ھەمدۇ سانالار ئالەملەرنىڭ پەرۋەردىگارى اللە قا خاستۇر﴾. [سۈرە فاتىھە 2 - ئايەت]

﴿بېشىغا كۈن چۈشكەن ئادەم دۇئا قىلسا ئىجابەت قىلغان، ئۇنىڭ بېشىغا كەلگەن ئېغىرچىلىقنى كۆتىرۈپتىدىغان ۋە سىلەرنى زېمىننىڭ ئۇرۇن باسارى قىلغان كىم؟﴾. [سۈرە نەمل 62 - ئايەت]

﴿ئى مۇھەممەد! ئېيتقىنكى مەن پەقەت سىلەرگە ئوخشاش بىر ئىنسانمەن. ماڭا ۋەھى قىلىندۇكى سىلەرنىڭ ئىلاھىڭلار بىرلا ئىلاھتۇر. كىمكى پەرۋەردىگارىغا مۇلاقەت بولۇشنى ئۈمىد قىلىدىكەن، ياخشى ئىش قىلىدىكەن، ياخشى ئىش قىلسۇن.

پەرۋەردىگارغا قىلىدىغان ئىبادەتكە ھېچكىمنى شېرىك قىلمىسۇن... ﴿ [سۈرە كەھفى 110 - ئايەت]

پەيغەمبەر ئەلەيھىسسالام مۇنداق دېگەن:

«ناسارالار مەريەم ئوغلى ئىسانى ماختىغاندەك مېنى ماختىماڭلار، مەنمۇ سىلەرگە ئوخشاش بىر بەندە، مېنى اللە نىڭ بەندىسى ۋە ئەلچىسى دەڭلار». [ئىمام بۇخارى خاتىرىلىگەن]

مەۋلۇد ئۇقۇش رەسۇلۇللاھ ۋە ساھابىلار زامانىدا كۆرۈلمىگەن ئىش. بۇ ئىش شام پادىشاھى مۇزەپپەر تەرىپىدىن پەيدا قىلىنغان. "بەرزەنجى" دېگەن كىشى قەسدىسىنى يازغان. شۇ سەۋەبلىك مۇسۇلمانلار ئارىسىغا تارقىلىپ يەتكەن. تۇغۇلغان كۈنى خاتىرىلەش ئەمەلىيەتتە ناسارالارنىڭ ئىسا ئەلەيھىسسالامنىڭ تۇغۇلغان كۈنى خاتىرىلەش يۈزىسىدىن ئۆتكۈزۈلدىغان بايرىمى. مۇسۇلمانلاردا مۇھەممەد ئەلەيھىسسالامنى ماختاپ ئىلاھلاشتۇرۇپ مۇنداق پائالىيەتلەرنى قىلىش ھەقىقەتەنمۇ مۇشرىكلارنىڭ ئەمەلىي.

كاھىن رەمباللارنى ۋە پالچىلارنى غەيبىنى بىلدى دەپ ئىشىنىش توغرىمۇ؟

ئۇلارغا غەيبىنى بىلدى دەپ ئىشىنىش كاپىرلىق.

اللە تائالا مۇنداق دېگەن:

﴿اللہ دىن بۆلەك ئاسمانلاردىكى ۋە زېمىندىكىلەر غەيبىنى بىلمەيدۇ﴾. [سۈرە نەمل 65 - ئايەت]

اللہ تائالا مۇنداق دېگەن:

﴿غەيبىنىڭ خەزىنىلىرى اللہ نىڭ دەرگاھىدۇر. ئۇنى پەقەت اللہ لا بىلىدۇ﴾. [سۈرە ئەنئام 59 - ئايەت]  
پەيغەمبەر ئەلەيھىسسالام مۇنداق دېگەن:

«بىر كىشىنىڭ ئالدىغا كاھىن، رەمبال ياكى پالچى كېلىپ غەيبىتىن بىر نېمىلەرنى دېسە ئۇنىڭغا ئىشەنسە چوقۇم كاپىرىدۇر. بۇ توغرىلۇق مۇھەممەد ئەلەيھىسسالامغا ئايەت نازىل بولغان». [ئىمام ئەھمەد خاتىرىلىگەن]

پەيغەمبەر ئەلەيھىسسالام مۇنداق دېگەن:

«كاھىنلارنىڭ سۆزلىرىگە ئىشەنگىلى بولمايدۇ» دېدى. كىشىلەر: يارەسۇلۇللاھ! بەزىدە ئۇلارنىڭ دېگىنى توغرا كېلىپ قالدىغۇ؟ دېگەندە، رەسۇلۇللاھ: «ئۇلار توغرا چىقىپ قالغان، شۇگەپنى پەرىشتىلەردىن ئاڭلىغان جىندىن ئالدى، جىن ئۇ سۆزنى دوستى كاھىنغا دەپ بېرىدۇ، كاھىن ئۇ سۆزگە يۈز يالغاننى ئارىلاشتۇرۇپ تارقىتىدۇ» دېدى. [ئىمام بۇخارى خاتىرىلىگەن]

پەيغەمبەر ئەلەيھىسسالام مۇنداق دېگەن:

«كىمكى كاھىنلىق قىلىدىكەن، ياكى كاھىنلىق قىلغۇزىدىكەن بىزدىن ئەمەس». [تەبرىنى خاتىرىلىگەن]  
ئەگەر غەيبىنى بىلىمەن دېگۈچىلەر راستىنلا غەيبىنى بىلىدىغان بولسا، نىمە ئۈچۈن ئۇلار يەر ئاستى

بايلىقلىرىنى تېپىپ پايدىلانمىدى؟

بەزى ئايەتلەرنى ئەبجەد تەرتىۋى بويىچە يېزىپ  
دۇكانلارغا چاپلاپ قويسا سودىسى راۋاجلىنامدۇ؟  
مۇنداق قىلىش ئەخمەقلىق.

اللە تائالا مۇنداق دېگەن:

﴿يەر يۈزىدىكى ھايۋانلارنىڭ ھەممىسىگە رىزىق  
بېرىشنى اللە مەرھەممەت يۈزىسىدىن ئۈستىگە  
ئالغان﴾. [سۈرە ھۇد 6 - ئايەت]

اللە تائالا مۇنداق دېگەن:

﴿ئۇ مېنى ياراتقان، ئۇ (اللە) مېنى ھىدايەت  
قىلىدۇ. ئۇ مېنى تاماق بىلەن تەمىنلەيدۇ، ئۇسۇزلۇق  
بىلەن تەمىنلەيدۇ، ئاغرىپ قالسام ساقايتىدۇ...﴾  
[سۈرە شۇئەرا 77 - 78 - 79 - 80 - ئايەتلەر]

اللە تائالا مۇنداق دېگەن:

﴿اللە خالىغان ئادەمگە ھېسابسىز رىزىق بېرىدۇ﴾.  
[سۈرە ئال ئىمران 37 - ئايەت]

اللە تائالا مۇنداق دېگەن:

﴿اللە بەندىلىرىدىن قايسى ئادەمنىڭ رىزىقىنى كەڭ  
قىلماقچى بولسا ئۇنى كەڭ قىلىدۇ. كىمنىڭ رىزىقىنى  
تار قىلماقچى بولسا ئۇنى تار قىلىدۇ. اللە ھەممە  
نەرسىنى بىلىپ تۇرغۇچىدۇ﴾. [سۈرە ئەنكەبۇت 62 -  
ئايەت]

پەيغەمبەر ئەلەيھىسسالام مۇنداق دېگەن:

«يۈرەكسىز تىجارەتچى كۆپ پايدىدىن مەھرۇم قالدۇ، يۈرەكلىك تىجارەتچى كۆپ پايدىغا ئېرىشىدۇ». [ئىمام بۇخارى ۋە مۇسلىم خاتىرىلىگەن]

پەيغەمبەر ئەلەيھىسسالام مۇنداق دېگەن:

«رىزىقىم كەڭ بولسۇن، ياكى ئۆمۈرۈم ئۇزۇن بولسۇن دېگەن ئادەم يېقىن تۇغقانلىرىغا ۋە يېقىنلىرىغا رەھىم قىلسۇن». [ئىمام بۇخارى خاتىرىلىگەن]

ئەگەردە سودىنى راۋاجلاندۇرالايدىغان ئايەتلەرنى بىلىدىغان كىشىلەر بولسا، نېمە ئۈچۈن ئۆزلىرى سودا بىلەن شۇغۇللانمىدى؟ نېمە ئۈچۈن سودىسىنى راۋاجلاندۇرۇپ بېيىپ كەتمىدى؟

ھەرە ئۆۋىسىنى (ھەرە چاڭگىسىنى) چارۋا - ماللارنىڭ ئۈستىگە چېچىپ قويسا سودىسى ياخشى بولامدۇ؟

بۇنداق قىلىش بىدئەتچىلىك.

بەزى كىشىلەر چارۋا - ماللىرىنى بازارغا ئاپىرىشتىن بۇرۇن ئۈستىگە ھەرە چاڭگىسىنى سېپىپ قويدىكەن ئۇلارنىڭ دېيىشىچە شۇنداق قىلغاندا چارۋا - ماللىرىنىڭ بازىرى تېز بولارمىش؟

پەيغەمبەر ئەلەيھىسسالام مۇنداق دېگەن:

«يالغان قەسەم مالنىڭ بازىرىنى چىقىرىدۇ، بەرىكتىنى كەتكۈزىدۇ». [ئىمام بۇخارى خاتىرىلىگەن]

پەيغەمبەر ئەلەيھىسسالام مۇنداق دېگەن:

«شەھەرلىكلەر سەھراقلارنىڭ ماللىرىنى يول توسۇپ ئالمىسۇن». [ئىمام بۇخارى خاتىرىلىگەن]

پەيغەمبەر ئەلەيھىسسالام مۇنداق دېگەن:

«بازارغا كىرگەن كىشى مۇنۇ دۇئانى ئوقۇسۇن  
”يالغۇز بىر ئىلاھتىن باشقا ھىچ بىر ئىلاھ يوقتۇر، اللە  
نىڭ شېرىكى يوقتۇر، سەلتەنەت اللە تائالاغا خاستۇر.  
جىمى ھەمدۇسانالار اللە غا مەنسۇپتۇر، اللە مەخلۇقاتنى  
تىرىلدۈرىدۇ، ئۇنىڭ جېنىنى ئالىدۇ. اللە ھەمىشە  
تىرىكتۇر، ئۇنىڭغا ئۆلۈم يۈزلەنمەيدۇ. اللە ھەممە  
نەرسىگە قادىردۇر“». [ئىمام مۇسلىم خاتىرىلىگەن]

ئەگەر سىز چارۋا - ماللىرىڭىزنى ئوبدان ساتاي  
دېسىڭىز رەسۇلۇللاھنىڭ كۆرسەتمىسى بويىچە سودا  
قىلىڭ!

باشقىلار ئۆيگە كىرگەندە ھۆرمەت يۈزىسىدىن  
ئورنىدىن تۇرۇپ كېتىش توغرىمۇ؟

مۇنداق قىلىش بىدئەت.

پەيغەمبەر ئەلەيھىسسالام مۇنداق دېگەن:

«كىمكى باشقىلارنىڭ ئۆزىگە ئورنىدىن تۇرۇشنى  
ياخشى كۆرسە ئۇ كىشى دوزاختىن ئۆزىگە بىر كىشىلىك  
جاي تەييارلاپ قويسۇن». [مۇسلىم خاتىرىلىگەن]

پەيغەمبەر ئەلەيھىسسالام مۇنداق دېگەن:

«سەلەردىن ھىچكىم بىرەر ئادەمنى قويقۇزۇۋېتىپ ئورنىدا ئولتۇرۇۋالمىسۇن، لېكىن سۈرۈلۈپ ئۇرۇن بوشۇتۇپ بېرىڭلار». بۇخارى ۋە مۇسلىم خاتىرىلىگەن.

ئەنەس رەزىياللاھۇ ئەنھۇ مۇنداق دېگەن:

«ھەرقانداق بىر كىشىنىڭ بىر كىمنى ياخشى كۆرۈشى ساھابىلارنىڭ رەسۇلۇللاھنى ياخشى كۆرگىنىگە يەتمەيدۇ، ساھابىلار رەسۇلۇللاھنى كۆرگەندە ئورنىدىن تۇرمايتتى. چۈنكى رەسۇلۇللاھ ئۆزىگە باشقىلارنىڭ ئورنىدىن تۇرۇشنى يامان كۆرەتتى».

«ناسارالار مەريەم ئوغلى ئىسەنى ماختىغاندەك مېنى ماختىماڭلار، مەنمۇ سەلەرگە ئوخشاش بىر بەندە، مېنى ئاللاھنىڭ بەندىسى ۋە پەيغەمبىرى دەڭلار». [ئىمام مۇسلىم خاتىرىلىگەن]

باشقىلارغا ئورنىدىن تۇرغانلار توغرىسىدا پەيغەمبەر ئەلەيھىسسالام مۇنداق دېگەن:

«بورادىرىڭلارغا زىيان سېلىش ئۈچۈن شەيتاننىڭ بورادىرى بولماڭلار» [بۇخارى خاتىرىلىگەن]

ئاللاھ تائالا مۇنداق دېگەن:

«ھەقىقەتەن ئەڭ تەقۋادار بولغىنىڭلار ئاللاھنىڭ دەرگاھىدا ئەڭ ھۆرمەتلىك ھېسابلىنىسىلەر». [سۈرە ھۇجۇرات 13 - ئايەت]

بەزى كىشىلەر ئولتۇرغان سورۇنلىرىدا باي، ئەمەلدار ياكى مەرتىۋىلىك كىشىلەر بولسا، ئۇرۇن

بوشۇتۇپ ھۆرمەت قىلدۇق دېيىشىدىكەن، ئەمما ئەڭ ھۆرمەتلىك كىشى چۇقۇم ئەڭ تەقۋادار كىشى. ھۆرمەتلەش بولسا كىشىلەرنىڭ قەلبىدە بولىدۇ. ئەگەر سىز بىرەر ئۆلىمانى ھۆرمەتلىمەكچى بولسىڭىز ئۇنىڭ توغرا بولغان پىكىرىنى قوللاڭ، ئىش ئىزلىرىغا ۋارىسلىق قىلىڭ، كۆرسەتمىلىرىگە بويسۇنۇڭ... كىشىلەرنىڭ ھۆرمىتىگە ئېرىشمەكچى بولغان ھەرقانداق كىشى ئورنىنى سورۇننىڭ تۈۋىدىن ئەمەس، كىشىلەرنىڭ قەلبىدىن ۋە جەننەتتىن ئىزدىشى كېرەك.

تۇغۇلغان كۈن مۇراسىمى ئۆتكۈزۈش توغرىمۇ؟

مۇنداق قىلىش بىدئەتچىلىك. چۈنكى پەيغەمبەر ئەلەيھىسسالام ۋە ساھابىلارنىڭ زامانىدا مۇنداق ئىشلار كۆرۈلمىگەن. مۇنداق قىلىمىشلار يەھۇدىي ناسارالارنىڭ ئادىتى.

پەيغەمبەر ئەلەيھىسسالام مۇنداق دېگەن:

«ھەر قانداق بىر كىشى كاپىر قەۋمىلەرگە ئوخشاش بىر ئەمەلنى قىلسا، ئۇ كىشى شۇ قەۋمدىن بولىدۇ».

[ئەبۇ داۋۇد خاتىرىلىگەن]

توي - تۈكۈنلەرنى ھەشەمەتچىلىك بىلەن ئۆتكۈزۈش توغرىمۇ؟

بۇنداق قىلىش ئىسراپچىلىق. چوڭ گۇناھ، ئىنسانىيەت تۇرمۇشىنىڭ ياخشىلىنىشىغا ئەگىشىپ بەزى كىشىلەر توي - تۈكۈن باھانىسى بىلەن پۇل ماللارنى بېھۋەدە ئىسراپ قىلىپ ھەشەمەتلىك توي - تۈكۈنلەرنى

ئۆتكۈزۈپ باشقىلارغا بۇزۇپ چېچىشتا باشلامچىلىق قىلىۋاتىدۇ. ئاشۇ ئىسراپخورلار سىرتلاردا بىر ۋاق تائام ئۈچۈن باشقىلارغا ياللىنىپ ئىشلەۋاتقان بىچارىلەرنى، ئۇقۇشىز قالغان ئەقىللىق، ساغلام، ئۈمىدلىك ئۆسمۈر بالىلارنى خىيالغا كەلتۈرۈپمۇ قويمايدۇ. ئۇلار نېمىدېگەن رەزىل ھە!

اللھ تائالا مۇنداق دېگەن:

﴿ئىسراپ قىلمىغىن ئىسراپ قىلغۇچىلار ھەقىقەتەن شەيئانلارنىڭ قېرىنداشلىرىدۇر﴾. [سۈرە ئىسرا 26 - 27 - ئايەت]

پەيغەمبەر ئەلەيھىسسالام مۇنداق دېگەن:

«ئاياللارنىڭ ياخشىسى مېھىر (تويۇق) ھەققى ئاز بولغىنىدۇر، مېھىر ھەققىنىڭ ئاز بولغىنى ئەڭ ياخشى مېھىر ھەققىدۇر». [ئەبۇ داۋۇد خاتىرىلىگەن]

ئەنەس رەزىياللاھۇ ئەنھۇ مۇنداق دېگەن:

«پەيغەمبەر ئەلەيھىسسالام ئاياللىرىدىن ھېچ بىرىگە زەينەبكە قىلغاندەك توي زىياپىتى قىلىپ بەرمىگەن. زەينەبكە بىر قوي بىلەن زىياپەت قىلغان». [ئىمام بۇخارى ۋە مۇسلىم خاتىرىلىگەن]

مۇسۇلمانلار ھەر قانداق ئىشىدا ئىسلام دىنىنىڭ قانۇنىنى ئىجرا قىلىشى، ھەرگىزمۇ باشقىلارنى دورىماسلىقى، باشقىلارغا ئەگىشىشى ئارقىلىق اللھ تائالاغا شېرىك كەلتۈرمەسلىكى لازىم.

خەتنە چېپىي ئۆتكۈزۈش شەرتمۇ؟

بۇنداق قىلىش بىدئەتچىلىك. چۈنكى رەسۇلۇللاھ ۋە ساھابىلارنىڭ زامانىدا بۇنداق ئىش كۆرۈلمىگەن. بەزىلەر خەتنە چېپىي ئۆتكۈزۈش باھانىسى بىلەن پۇل يىغماقتا. بۇ چاكانا ئادەملەرنىڭ پۇل تېپىشتىكى دەسمايىسى بولۇپ قالدى. ئەمەلىيەتتە ئىسلام دىنىدا خەتنە ئۇچۇن چاي ئۆتكۈزۈش بەلگىلەنمىگەن.

پەيغەمبەر ئەلەيھىسسالام مۇنداق دېگەن:

«بەش تۈرلۈك ئىش سۈننەت ھېسابلىنىدۇ. خەتنە قىلىش، ئەۋرەتنىڭ تۈكىنى تازىلاش، تىرنىقنى ئېلىش، قولتۇق ئاستىدىكى تۈكلەرنى ئېلىش، بۇرۇتنى قىرغىش قاتارلىقلاردىن ئىبارەت». [ئىمام بۇخارى ۋە مۇسلىم خاتىرىلىگەن]

ئىت تالاشتۇرۇش، تۇخۇ سۇقۇشتۇرۇش توغرىمۇ؟

مۇنداق قىلىش زالىملىق. ئىنساپسىزلىق.

اللە تائالا مۇنداق دېگەن:

﴿زالملارغا ھىچقانداق مەدەتكار بولمايدۇ﴾. [سۈرە ھەجنىڭ 71 - ئايەت]

پەيغەمبەر ئەلەيھىسسالام مۇنداق دېگەن:

«قىيامەت كۈنى ھەق ئۆز ئىگىلىرىگە قايتۇرۇلىدۇ. ھەتتاكى مۇڭگۈزسىز قويغىمۇ مۇڭگۈزۈلۈك قويدىن ئۈسكىنى ئۇچۇن قىساس ئېلىپ بېرىلىدۇ». [ئىمام موسلىم خاتىرىلىگەن] مۇسۇلمانلارنىڭ مۇنداق ۋەھشىي

قىلمىشلارنى قىلماسلىقى لازىم.

ئالتۇن ئۈزۈك، ئالتۇن ھالقا ۋە بىلەيزۈك تاقاش توغرىمۇ؟

پەيغەمبەر ئەلەيھىسسالام مۇنداق دېگەن:

«ھەر قانداق ئايال كىشى بوينىغا ئالتۇندىن ياسالغان بىر نەرسىنى ئاسىدىكەن، اللە قىيامەت كۈنى شۇ نەرسىنىڭ شەكلىگە ئوخشايدىغان دوزاخ ئۆتىنى ئاسىدۇ. ھەرقانداق بىر ئايال كىشى قۇلىقىغا ئالتۇندىن ياسالغان بىر نەرسىنى ئاسىدىكەن اللە قىيامەت كۈنى شۇ نەرسىنىڭ شەكلىگە ئوخشايدىغان نەرسىنى قۇلىقىغا ئاسىدۇ. ھەرقانداق بىر ئايال كىشى ئالتۇندىن بولغان بىر نەرسىنى بىلىكىگە تاقايدىكەن اللە قىيامەت كۈنى شۇ نەرسىنىڭ شەكلىگە ئوخشايدىغان دوزاخ ئۆتىنى بىلىكىگە تاقايدۇ». [ئەبۇ داۋۇد ۋە نەسەئى خاتىرىلىگەن]

ئالتۇن تاقىغۇچىلار كۆز-كۆز قىلىش ئۈچۈن تاقايدۇ. ھەمدە زىننەت بويۇملىرىنى كۆرسىتىش ئۈچۈن بەدەنلىرىنى يېرىم يالىڭاچ قويدۇ.

پەيغەمبەر ئەلەيھىسسالام مۇنداق دېگەن:

«بىر ئادەم يولدا كىتىۋېتىپ چېچىنى ئۇزاق تارىدى ۋە كىيىمىنى كۆز-كۆز قىلىش ئۈچۈن ئۇزاق غادىيىپ مېڭىپ كۆرەڭلىدى اللە ئۇ كىشىنى قىيامەتكىچە يەرگە يۇتقۇزدى». [ئىمام بۇخارى ۋە مۇسلىم خاتىرىلىدى]

پەيغەمبەر ئەلەيھىسسالام مۇنداق دېگەن:

«يىپەك كىيىم، ئالتۇن زىبۇ - زىننەت ئەر ئۆممەتلەرگە ھارام قىلىندى». [تىرمىزى، ئەبۇ داۋۇد خاتىرىلىگەن].

بەزىلەر مۇشۇ ھەدىسكە ئاساسەن ئاياللارغا ھالال دەپ قارايدۇ. لېكىن رەسۇلۇللاھنىڭ بويۇن، بىلەك، قۇلاق قاتارلىق جايىلارغا ئالتۇن تاقاشنى ھارام دېگەنلىكىنى ئويلاپ كۆرۈشى كېرەك. بارماققا ئۈزۈك سېلىش ھالال بۇنىڭدا شەك يوق. ئالتۇن ھالقى، بىلەيزۈك، بۇلاپكا قاتارلىق ئالتۇن بۇيۇملارنى ھالال دېگۈچىلەر ئىختىلاپ قىلىشماستىكى لازىم. چۈنكى شەك بولغان نەرسىلەردىن ساقلىنىش مۇسۇلمانلارنىڭ پەزىلىتى.

پەيغەمبەر ئەلەيھىسسالام مۇنداق دېگەن:

«ھەقىقەتەن ھالال ۋە ھارام ئاشكارا بايان قىلىنغان ئۇلارنىڭ ئارىسىدا كىشىلەر بىلمەيدىغان نۇرغۇن شۈبھى نەرسىلەر بار، كىمكى شۈبھىدىن ساقلىنىش دىنىنى ۋە ئابىرۇيىنى ساقلىغان بولىدۇ. كىمكى شۈبھىدىن ساقلىنىمسا ھارامنىمۇ قىلىپ قويدۇ. ئۇ ماللىرىنى چېگرا ئەتراپىدا بېقىۋاتقان پادىچىغا ئوخشايدۇ. ئەگەر دىققەت قىلىمسا ماللىرى چېگراغا كىرىپ كېتىدۇ. ئاگاھ بولۇڭلار ھەر بىر پادىشاھنىڭ چېگرىسى بار. ئاگاھ بولۇڭلار ئاللاھنىڭ چېگرىسى ھارام قىلىنغان نەرسىدۇر. ئاگاھ بولۇڭلار بەدەندە بىر پارچە گۆش بولۇپ ئۇ تۈزەلسە پۈتۈن بەدەن تۈزۈلىدۇ. ئەگەر ئۇ بۇزۇلسا پۈتۈن بەدەن بۇزۇلىدۇ. ئۇ بولسىمۇ يۈرەكتۇر». [ئىمام بۇخارى ۋە

مۇسلىم خاتىرىلىگەن].

ھەربىر مۇسۇلمان يۈرگىنى، ساپ ئىماننى مۇستەھكەم ساقلايمەن دەيدىكەن، چۇقۇم شۇبھىلىك نەرسىلەردىن ساقلىنىشى كېرەك. ئالتۇن زىننەت بۇيۇملىرى شۇبھىلىك نەرسىلەر بولۇپ، ئۇ تاماق ئەمەس يېمىسە ئاچ قالىدىغان، كىيىم ئەمەس كەيمىسە يالڭاچ قالىدىغان.

توي كۆيىنكى كىيىش مۇسۇلمانلارغا ھالالمۇ؟

توي كۆيىنكى كىيىش مۇسۇلمانلارغا ھارام. چۈنكى ئۇ مۇشرىك كاپىرلارنىڭ ھاياسىزلىرىغا لايىھىلەنگەن يېرىم يالڭاچ كۆرۈنىدىغان كىيىم.

پەيغەمبەر ئەلەيھىسسالام مۇنداق دېگەن:

«كىمكى كاپىرلارنىڭ ئەمەللىرىدىن بىر ئەمەلنى قىلسا ئۇ كىشى شۇ قەۋمدىن بولىدۇ». [ئىمام ئەھمەد خاتىرىلىگەن].

توي كۆيىنكى كىيگەن مۇشرىك قىزلارغا نىكاھ ئوقۇش جائىز ئەمەس.

جۈمە نامىزىدىن كېيىن پىشىن ئوقۇش توغرىمۇ؟

مۇنداق قىلىش بىدئەتچىلىك پەيغەمبەر ئەلەيھىسسالام ۋە ساھابىلارنىڭ زامانىدا كۆرۈلمىگەن ئىش.

اللھ تائالا مۇنداق دېگەن:



چۈنكى اللە ۋە پەيغەمبەر جۈمەدىن كېيىن پىشىن ئوقۇشنى بۇيرىمىغان. ئۆز كۆز قارىشى بويىچە شۇنداق قىلىش ياخشى دېيىش بىدئەتچىلىك پەيدا قىلغانلىق. ئىسلام دىنى كىشىلەرنىڭ كۆز قارىشىنى ئاساس قىلمايدۇ.

جۈمەنىڭ پەرزىدىن بۇرۇن تۆت رەكئەت سۈننەت ئوقۇش شەرتىمۇ؟

شۇنداق قىلىش شەرت ئەمەس. ئىبنى ماجە خاتىرىلىگەن پەيغەمبەر ئەلەيھىسسالام جۈمەنىڭ پەرزىدىن بۇرۇن تۆت رەكئەت سۈننەت ئوقۇدى، دېگەن ھەدىسنى ھەدىس ئالىملىرى زەئىپ ھەدىس. غېرىپ ھەدىس كۈچكە ئىگە ئەمەس، دەپ قارايدۇ. ئەمما تۆت ئىماملارنىڭ ھەممىسى بىردەك خۇتبىدىن بۇرۇن خالىغانچە تۆت رەكئەتنى شەرت قىلمىغان ئەھۋال ئاستىدا ناماز ئوقۇسا بولىدۇ، دەپ قارايدۇ.

ئىمام خۇتبىگە چىققاندا تەھىيە تۇل مەسجىد نامىزنى ئوقۇش ۋە مەسجىد ئىچىدە ئەزەن ئوقۇش توغرىمۇ؟

ئىمام خۇتبىگە چىققاندا تەھىيە تۇل مەسجىد نامىزنى ئوقۇش توغرا.

بەزى جايدا ئىمام خۇتبىگە چىققاندا تەھىيە تۇل مەسجىد نامىزنى ئوقۇشنى مەكرۇھ، دەپ قارايدىكەن. ئۇلارنىڭ دېيىشىچە خۇتبە ئاڭلاش پەرزىمىش، تەھىيە تۇل مەسجىد نامىزى ئوقۇش سۈننەتمىش، ئەمما پەيغەمبەر ئەلەيھىسسالام كىشىلەرگە خۇتبىدە

تۇرغاندىمۇ تەھىيە تۇل مەسجىد نامىزى ئوقۇشنى بۇيرۇغان .

پەيغەمبەر ئەلەيھىسسالام مۇنداق دېگەن:

«سىلەرنىڭ بىرىڭلار ئىمام خۇتبە ئوقۇۋاتقان چاغدا مەسجىدكە كەلسە ، ئىككى رەكئەت ناماز ئوقۇسۇن» .  
[ئىمام بۇخارى ۋە مۇسلىم خاتىرىلىگەن] .

جابر رەزىيەللاھۇ ئەنھۇ مۇنداق دېگەن:

جۈمە كۈنى رەسۇلۇللاھ خۇتبە ئوقۇۋاتقان چاغدا ، بىر ساھابى كىردى . رەسۇلۇللاھ ئۇنىڭدىن: «ئىككى رەكئەت ناماز ئوقۇدۇڭمۇ؟» دەپ سورىدى - ئۇ ساھابە: ياق ، دېۋىدى . رەسۇلۇللاھ: «ئىككى رەكئەت ناماز ئوقۇغىن» دېدى . [ئىمام بۇخارى ۋە مۇسلىم خاتىرىلىگەن] .

ئىمام خۇتبىگە چىققاندا مەسجىد ئىچىدە ئەرزان ئېيتىش توغرا ئەمەس . ئەرزاننىڭ مەقسىتى كىشىلەرنى نامازغا چاقىرىش . مەسجىدتىكى كىشىلەرنى نامازغا چاقىرىش ھاجەت ئەمەس . ئوسمان رەزىيەللاھۇ ئەنھۇ ئادەمنىڭ كۆپلىكىدىن مەسجىدنىڭ ھويلىسى ئىچىدە ئەرزان ئېيتىشقا بۇيرۇغان ئىدى . كېيىن ھىشام ئىبنى ئابدۇل مەلىك مەسجىدنىڭ ئىچىدە ئەرزان ئېيتىشقا بۇيرۇپ بىدئەتچىلىك قىلدى .

بەختنامە ئوقۇپ قويسا بەختلىك بولامدۇ؟

ئۆز بەختىنى ئىنسانلاردىن تىلەش مۇشرىكلىك .

بەزى ئالدامچىلار بىر مۇنچە ”كېلىڭلار بەختى دەۋلەت“ دېگەن تېمىدىكى قوشاقلارنى يېزىپ كىشىلەرگە ئوقۇپ قويۇپ بەختلىك بولسەن، دەيدىكەن. نۇرغۇنلىغان ئەخمەق، نادان مۇسۇلمانلار ئۇلارغا ئىشىنىپ نۇرغۇن پۇل خەجلەپ بەختنامە ئوقۇتىدىكەن. مۇنداق قىلىش ئىمانسىزلىق، اللە تائالاغا ئىشەنمىگەنلىك.

پەيغەمبەر ئەلەيھىسسالام مۇنداق دېگەن:

«اللە بالىياتقۇغا بىر پەرىشتىنى مۇئەككەل قىلدۇ. بۇ پەرىشتە: ئى رەببىم! بۇ نېمىدۇر، ئى رەببىم! بۇ بىر پارچە گۆشتۇر، دەيدۇ. ئەگەر اللە بۇ گۆشنى ئادەم شەكلىگە ئايلاندۇرماقچى بولسا، پەرىشتە: ئۇ ئوغۇلمۇ؟ ياكى قىزمۇ؟ بەختلىكلەردىنمۇ؟ ياكى بەختسىزلەردىنمۇ؟ رىزقى قانچىلىك؟ ئۆمۈرى قانچىلىك؟ دەپ سورىدايدۇ. بۇلارنىڭ ھەممىسى ئانىسىنىڭ قورسىقىدىكى چېغىدىلا پۈتۈۋېتىلىدۇ». [ئىمام بۇخارى ۋە مۇسلىم خاتىرىلىگەن].

پەيغەمبەر ئەلەيھىسسالام مۇنداق دېگەن:

«رىزىقىم كەڭ بولسۇن ياكى ئۆمۈرۈم ئۇزۇن بولسۇن، دېگەن ئادەم خېش - ئەقربالرىغا ۋە يېقىنلىرىغا سىلە - رەھىم قىلسۇن» [ئىمام بۇخارى خاتىرىلىگەن]

بەخت سائادەتنى اللە تائالادىن باشقا ھېچبىرى ئاتا قىلالمايدۇ. ئەگەر قىلالايدىغان بولسا ئاشۇ بەختنامە ئوقۇيدىغانلار نېمە ئۈچۈن بەختلىك

بولالمدى؟

بەزى ئايەت ۋە دۇئالارنى ئوقۇپ قويسا، ياكى يېزىپ ساقلاپ يۈرسە جەننەتكە كىرەمدۇ؟

دۇئايى قەدەھ ئىسىملىك دەپتەرنى كۆتۈرۈپ، كىشىلەرنى مۇشۇ كىتابنى ساقلاپ يۈرسەڭ گۇناھلىرىڭ ئەپۇ قىلىنىدۇ، دەپ ئالدايدىكەن. مۇنداق ئىشلار ناسارالار پۇپلىرى تەرىپىدىن ”مەغپىرەت گۇۋاھنامىسى“ دەپ بىر نېمىلەرنى يېزىپ، كىمكى مۇشۇ گۇۋاھنامىنى بىرگە ئېلىپ يۈرسە قانچىلىك گۇناھى بولسىمۇ ئەپۇ قىلىنىدۇ ۋە جەننەتكە كىرىدۇ، دەپ مۇخلىسلىرىنى ئالدايتتى. ۋاھالەنكى بۈگۈنكى كۈندە بۇ خىل ئادەت مۇسۇلمانلار ئارىسىغا تارقىلىپ كىردى. مۇنداق سۆزلەرگە ئىشىنىش كاپىرلىق.

قانداق كىشىلەرنىڭ جەننەتكە كىرىدىغانلىقى توغرىسىدا اللە تائالا مۇنداق دېگەن: ﴿ئىمان ئېيتقان ۋە ياخشى ئەمەللەرنى قىلغانلار، ئەنە شۇلار مەخلۇقاتلارنىڭ ياخشىسىدۇر. ئۇلارغا پەرۋەردىگارىنىڭ دەرگاھىدا بېرىلىدىغان مۇكاپات (ئۇلارنىڭ) تۇرار جايى بولغان، ئاستىدىن ئۈستىگە ئۇلار ئېقىپ تۇرىدىغان جەننەتلەردۇركى، ئۇلار جەننەتلەردە مەڭگۈ قالدۇ...﴾. [سۈرە بەيىنە 7 - 8 - ئايەت].

اللە تائالا مۇنداق دېگەن:

﴿شۇنداق ناماز ئوقۇغۇچىلارغا ۋايىكى، ئۇلار نامازنى غەپلەت بىلەن ئوقۇيدۇ. نامازنى رىيا بىلەن ئوقۇيدۇ﴾.

[سۈرە مائۇن 4 - 5 - 6 - ئايەت]

اللھ قا ئىمان ئېيتقان ۋە پەيغەمبەرگە ئەگەشكەن تۇرۇقلۇقمۇ رىياكارلىق، پاسىقلىق سەۋەبىدىن دوزاخقا كىرىدىغان تۇرسا، ھېچقانداق ئەمەل قىلماي تۇرۇپ، قانداقمۇ جەننەتكە كىرگىلى بولسۇن؟!

تۇمارنى بالايى ئاپەتتىن ساقلايدۇ، دەپ ئېسىش ياكى يېنىدا ساقلاش توغرىمۇ؟

مۇنداق قىلىش مۇشرىكلىك، كاپىرلىق.

پەيغەمبەر ئەلەيھىسسالام مۇنداق دېگەن:

«كىمكى تۇمار ئاسىدىكەن اللھ ئۇنىڭ ئىشىنى تامام قىلماي كوتا قىلىپ قويدۇ». [ئىمام ئەھمەد ۋە ھاكىم خاتىرلىگەن]

بالا قازالاردىن قورققان ئادەم مۇنۇ دۇئانى ئوقۇسۇن:

«اللھ نىڭ ئىسمى بىلەن باشلايمەنكى، اللھ نىڭ ئىسمى بار يەردە زېمىن ۋە ئاسماندىكى ھېچنەرسە زىيان يەتكۈزەلمەيدۇ. اللھ ھەممىنى ئاڭلاپ تۇرغۇچىدۇر». [ئىمام مۇسلىم خاتىرلىگەن]

يېڭى نىكاھلانغان ئەر - ئاياللار تۇزغا چىلانغان ناننى يېيىشى ئىسلام دىنىنىڭ بەلگىلىمىسىمۇ؟

بۇنداق قىلمىشلار بىدئەتچىلىك.

ئۇلارنىڭ دېيىشىچە تۇزلۇق ناننى كىم ئاۋۋال يېسە شۇنىڭ گېپى ئۆتكۈر بولارمىش، ئائىلىدىكى ئورنى

يۇقىرى بولارمىش .

رەسۇلۇللاھ ۋە ساھابىلاردىن ھېچكىشى بۇنداق ئىشنى قىلمىغان . ئەرلەرنىڭ ئاياللاردىن بىر دەرىجە ئارتۇقلۇققا ئىگە ئىكەنلىكى تۈزلۈك ناننى يېيىش بىلەن ئەمەس ، ئىمانى بىلەن بولىدۇ .

اللھ تائالا مۇنداق دېگەن:

﴿ئەرلەر ئاياللاردىن بىر دەرىجە ئارتۇقلۇققا ئىگە﴾ .  
[سۈرە بەقەرە 22 - ئايەت]

اللھ تائالا مۇنداق دېگەن:

﴿ئەرلەر ئاياللارنىڭ ھامىيلىرىدۇر﴾ . [سۈرە نىسا  
34 - ئايەت]

پەيغەمبەر ئەلەيھىسسالام مۇنداق دېگەن:

«ئەگەر بىر ئادەمنى يەنە بىر ئادەمگە سەجدە قىلىشقا بۇيرۇيدىغان بولسام ، ئايال كىشىنى ئۆز ئېرىگە سەجدە قىلىشقا بۇيرۇيتتۇم» . [ئەبۇ داۋۇد ۋە ھاكىم خاتىرىلىگەن] .

بىلىشىڭىز كېرەك ئاياللار ئالدىدىكى ھۆكۈمرانلىق ئورنىڭىزنى تۈز بىلەن ئەمەس ، ئىمان ۋە ۋىجدانىڭىز ئارقىلىق قولغا كەلتۈرۈسىز .

ئاياللارنى مەھرەمسىز ھالدا شەھەرمۇ - شەھەر ماڭدۇرۇش توغرىمۇ؟

مۇنداق قىلىش كاپىرلىق .

بەزى كىشىلەر ئاياللار مال ئالسا، ئەرزان ئالدى، دەپ ئاياللىرىنى شەھەرمۇ شەھەر سودىغا ماڭدۇرىدىكەن. ئۇلارنىڭ قانداق قىلىپ مالنى ئەرزان ئالغانلىقىنى ئويلىمايدىكەن. يەنە بەزىلەر خوتۇن - قىزلىرىنى ياساپ سودا دۇكانلىرىغا ئولتۇرغۇزۇپ قويىدىكەن. بۇنداق بولغاندا سودىسى كۆپرەك بولارمىش.

اللە تائالا مۇنداق دېگەن:

﴿ئى مۆئمىنلەر سىلەر ئۆزەڭلارنى ۋە ئەھلىڭلارنى دوزاختىن ساقلاڭلار﴾. [سۈرە تەھرىم 6 - ئايەت]

پەيغەمبەر ئەلەيھىسسالام مۇنداق دېگەن:

«ئايال كىشى ئۈچۈن مەھرەمسىز بىر كېچە - كۈندۈزلۈك سەپەرگە چىقىشى دۇرۇس ئەمەس» [ئىمام بۇخارى ۋە مۇسلىم خاتىرىلىگەن].

مۇسۇلمان قېرىنداشلار خوتۇن قىزلىرىمىزغا ئىگە بولايلى، ئۇلارنى پۇل تېپىشنىڭ دەسمايىسى قىلمايلى! ئىمانىمىز بىلەن ياشايلى!

قېيناتلارنىڭ كۈيئوغلىغا كۈيئوغۇل سالامى، دەپ ئۈچ قېتىم سالام قىلدۇرۇشى توغرىمۇ؟ مۇنداق قىلىش بىدئەتچىلىك، كۇپۇرلۇق.

سالامنى بىر قېتىم قىلىش ۋە ئاڭلىغۇچىنىڭ دەرھال جاۋاب قايتۇرۇشى توغرىسىدا اللە تائالا مۇنداق دېگەن:

﴿سىلەرگە بىر كىشى سالام بەرسە ئۇنىڭغا تېخىمۇ ياخشى سالام بىلەن جاۋاب قايتۇرۇڭلار، ياكى ئۇنىڭ

سالامنى ئەينەن قايتۇرۇڭلار». [سۈرە نسا 86 -  
ئايەت]

سالام قىلىشتا ئىمان شەرت، چوڭ - كىچىكلىك،  
ئەر - ئاياللىق شەرت ئەمەس.

«پەيغەمبەر ئەلەيھىسسالام كىچىك بالىلارغىمۇ  
سالام بېرەتتى، ئاياللارغىمۇ سالام بېرەتتى». [ئىمام  
بۇخارى ۋە مۇسلىم، ئەبۇ داۋۇد، تىرمىزى قاتارلىقلار  
خاتىرىلىگەن].

خىزىر ئەلەيھىسسالام رىزق بېرىدۇ، قەلەندەر قىياپىتىدە  
بولۇپ كېلىدۇ، دىيىشنىڭ ئىسلام دىنىدا ئاساسىي بارمۇ؟

مۇنداق دېيىش مۇشرىكىلىك، كاپىرلىق. خىزىر  
ئەلەيھىسسالام ئۆلدى. ئۇ مەۋجۇت ئەمەس.

اللە تائالا مۇنداق دېگەن:

﴿ئى مۇھەممەد! سەندىن ئىلگىرى  
(ئىنسانلاردىن) ھېچ كىشىنى مەڭگۈ ياشاتقىنىمىز يوق.  
سەن ئۆلسەڭ ئۇلار مەڭگۈ ياشامدۇ؟ (بۇنداق بولۇش  
ئۇلارغا ھەرگىزمۇ مۇيەسسەر بولمايدۇ. ئۇلارنىڭ  
ھەممىسى ئۆلدى) ھەربىر جان ئۆلۈمنىڭ تەمىنى  
تېتىغۇچىدۇر﴾. [سۈرە ئەنبىيا 34 - 35 - ئايەت]

مېيىت ئۆلگەن ئۆيدە مېيىت ئۈچۈن تەلە ئوقۇش  
توغرىمۇ؟

بۇنداق قىلىش بىدئەتچىلىك. چۈنكى بۇ خىل  
قىلمىشلار رەسۇلۇللاھ ۋە ساھابىلارنىڭ زامانىدا

كۆرۈنمىگەن ئىش. بەزىلەر تەلە ئوقۇغان تاش، دەپ بىر نېمىلەرنى ساتىدىكەن، ئۇنى ئالغان كىشىنىڭ جەننەتكە كىرىشىگە پايدىسى بولارمىش.

اللە تائالا مۇنداق دېگەن:

﴿ئىنسان پەقەت ئۆزى ئىشلىگەن ئىشنىڭ نەتىجىسىنى كۆرىدۇ﴾. [سۈرە نەجم 39 - ئايەت]

مالنى نېسىگە سېتىپ، ئۆستۈرۈپ پۇل ئالسا ھالالمۇ؟

دەۋرىمىزدە بەزى كىشىلەر ماللارنى نەق ئالساڭ مانچە پۇل، نېسى ئالساڭ مانچە پۇل دەپ نېسىگە ئالغان كىشىدىن ئۆستۈرۈپ كۆپرەك پۇل ئالىدىكەن. مەسلەن: بىر كىلوگرام سۇلياۋ يوپۇق نەق ئالساڭ ئون يۈەن، نېسى ئالساڭ ئون ئۈچ يۈەن، دېگەنگە ئوخشاش. بۇ مەسىللەر توغرىسىدا ئالىملار ئىختىلاپ قىلىشىدۇ. مۇنداق سودا قىلىش جازانخورلۇق دېگۈچىلەرنىڭ دەلىلى تۆۋەندىكىچە: ئەبۇ ھۇرەيرە مۇنداق دەيدۇ:

«پەيغەمبەر ئەلەيھىسسالام بىر سودىدا ئىككى خىل سودا قىلىشتىن توستى» [ئىمام مالىك، نەسەئى، ترمىزى، ئەبۇ داۋۇد خاتىرىلىگەن].

بۇ ھەدىسنى ھەدىس شۇناسلار ئىككى خىل شەرھىلىگەن. بىرىنچىسى: بۇ نەرسىنى ھازىر نەق ئالساڭ ئون دەرھەم، نېسى ئالساڭ يىگىرمە دەرھەم دېيىش ھارام. ئىككىنچىسى: بۇ نەرسىنى سەن ئالساڭ مانچە پۇل، داداڭ ئالسا مانچە پۇل دېيىش ھارام

دېگەن.

ئەبۇ سالىھ مۇنداق دەيدۇ - پەيغەمبەر ئەلەيھىسسالام مۇنداق دېگەن:

«ئۆسۈم دېگەن پەقەت نېسىچىلىكتە بولدۇ»  
[ئىمام بۇخارى ۋە مۇسلىم خاتىرىلىگەن]

ھەدىس شۇناسلار بۇ ھەدىسنى نەرسىنى نەقمۇ نەق ئالماشتۇرۇشتا جازانە شەكىللەنمەيدۇ. لېكىن مال نەق پۇلى نېسى بولغاندا جازانە شەكىللىنىدۇ، دەپ شەرھىلىگەن.

بۇ خىل سودىنى ھالال دېگۈچىلەرنىڭ ھەدىستىن، ئايەتتىن دەلىلى يوق. ئەمما بەزى ھەدىسلەرگە ئاساسەن ئىمام مالىك قىياس قىلىپ بۇنداق سودا قىلىش ھالال دېگەن. نۇرغۇن ئالىملار ئىمام مالىكنىڭ پىكىرىگە ئاساسەن بۇ سودىنى ھالال دېيىشىدۇ. رەسۇلۇللاھنىڭ تۆۋەندىكى سۆزلىرىنى ياخشىراق ئويلاپ كۆرۈپ ئاندىن قارار چىقىرىش كېرەك. پەيغەمبەر ئەلەيھىسسالام مۇنداق دېگەن:

«كىمكى قېرىندىشىنى دۇنيا قىيىنچىلىقلىرىنىڭ بىرىدىن خالاس قىلىدىكەن، اللە ئۇنى قىيامەت كۈنىنىڭ قىيىنچىلىقلىرىنىڭ بىرىدىن خالاس قىلىدۇ» [ئىمام مۇسلىم خاتىرىلىگەن]

اللە تائالا مۇنداق دېگەن:

﴿كىمكى اللە غا قەرزى ھەسەنە بېرىدىكەن (يەنى

اللہ نىڭ رازىلىقىنى تىلەپ ئۇنىڭ يولىدا پۇل - مال سەرپ قىلىدىكەن) اللہ ئۇنىڭغا ھەسسەلەپ قايتۇرىدۇ. ئۇنىڭغا چوڭ ساۋاب بېرىدۇ. [سۈرە ھەدىد 11 - ئايەت]

قەرز بەرگۈچىلەر ياخشى نىيەت بىلەن قەرز بېرىشى، مۇسۇلمانلار ئۆز - ئارا يار - يۈلەكتە بولۇشى، اللہ نى خوشال قىلىدىغان ياخشى ئىش.

ئۆسۈم بىلەن سودا قىلىش ھالال دەپ چىڭ تۇرغۇچىلار مۇنۇ ھەدىسنى تەكرار ئوقۇشى كېرەك. پەيغەمبەر ئەلەيھىسسالام مۇنداق دېگەن:

«زۇلۇم قىلىشتىن قورقۇڭلار! ئېنىقكى زۇلۇم قىيامەت كۈنىنىڭ قاراڭغۇلۇقىدۇر. ئاچكۆزلۈكتىن قورقۇڭلار! ئېنىقكى ئاچكۆزلۈك سىلەردىن ئىلگىرىكىلەرنى ھالاك قىلغان، ئۇلارنى ئۆزلىرىنىڭ قانلىرىنى تۆكۈش، ھارام ئىشلىرىنى ھالال ساناشقا ئېلىپ بارغان» [ئىمام مۇسلىم خاتىرىلىگەن]

پەيغەمبەر ئەلەيھىسسالام يەنە مۇنداق دېگەن:

«ھالال، ھارام ئىشلار ئاشكارا ئېنىق. لېكىن ئىككىسىنىڭ ئارىسىدا بەزى شۈبھىلىك ئىشلار بار، كۆپىنچە كىشىلەر بۇنى بىلمەيدۇ. مۇشۇ شۈبھىلىك ئىشلاردىن ھەزەر ئەيلىگەن كىشىلەرنىڭ ئىمانى، ئىناۋىتى پاك ھالەتتە تۇرىدۇ. بۇ شۈبھىلىك ئىشلاردىن ھەزەر ئەيلىمىگەن كىشىلەر خۇددى چەكلەنگەن رايون ئەتراپىدا پادا باققان كىشىگە ئوخشاش بولۇپ، ئۇلارنىڭ

چەكلەنگەن رايونلارغا كىرىپ قېلىش ئېھتىماللىقى بار. ھەربىر پادىشاھنىڭ چېگراسى بار، ئاللاھنىڭ چېگراسى ئۇ ھارام قىلغان ئىشلاردۇر. بىلىش كېرەككى ئادەم تىنىدە بىر پارچە گۆش بار، ئەگەر ئۇ بۇزۇلسا پۈتۈن بەدەن بۇزۇلىدۇ. ئەگەر ئۇ تۈزەلسە پۈتۈن بەدەن تۈزۈلىدۇ. ئۇ بولسىمۇ يۈرەكتۇر» [ئىمام بۇخارى ۋە مۇسلىم خاتىرىلىگەن]

مۇسۇلمانلار ئىمكان قەدەر شۈبھىلىك ئىختىلاپ ئىشلاردىن يىراق تۇرۇپ دىنىنى، ئىناۋىتىنى ساقلىشى، تار چىغىر يولدا ماگماي، كەڭ يولدا بىمالال مېڭىشى، مۇسۇلمانلارغا خاس ساپلىق بىلەن ياشىشى لازىم.

ئەمدى قەرزدارلارنىڭ قەرزىنى ياخشى ئادا قىلىش مەسلىسىگە كەلسەك رەسۇلۇللاھنىڭ مۇنداق ھەدىسى بار. پەيغەمبەر ئەلەيھىسسالام:

«كىشىلەرنىڭ ياخشىسى قەرزلەرنى ئەڭ ياخشى قايتۇرغان كىشىدۇر» دېگەن ۋە كىچىك بىر بوتلاقنى قەرز ئېلىپ ئورنىغا تۆت ياشلىق ياخشى تۈگىدىن بىرنى قايتۇرۇپ بەرگەن. [ئىمام بۇخارى خاتىرىلىگەن]

قەرز ئالغۇچىغا نىسبەتەن ياخشى قايتۇرۇش دۇرۇس، ئەمما ئۆزى قەتئى رازى بولۇش كېرەك. رەھمەت ئېيتىش يۈزىدىن ياخشىراق قايتۇرسا مەيلى.

بىر ئايال ئائىشە رەزىيەللاھۇ ئەنھاغا: مەن زەيدىنى ئەرقەمەگە بىر خىزمەتكارنى پالانى چاققىچە بېرىشكە نېسى 800 دەرھەمگە سېتىپ، ئۆزۈم ئۇنىڭدىن نەق

بېرىپ 600 دەرھەمگە سېتىۋالدىم، دېۋىدى ئاششە ئۇ ئايالغا: ئۆزەڭ سېتىۋالغان ۋە ساتقان نەرسە نېمىدېگەن يامان؟ ئەگەر ئۇ تەۋبە قىلمىسا (زەيدىنى ئەرقەم) ئۇنىڭ رەسۇلۇللاھ بىلەن قىلغان جىھادى بېكار بولۇپ كېتىدۇ) دېگەن. [دارىقۇتنى خاتىرىلىگەن]

جازانخورلار باشقىلارغا قىممەت ساتقان بىلەن ئۆزى ساتقان باھاغا ئۆزى ھەرگىز سېتىۋالمايدۇ. بۇ سودا نېمىدېگەن يامان ھە؟

بۇ خىل سودىنى مۇتلەق ھارام دېگىلى بولمايدۇ. چۈنكى بەزى ئىماملار بۇ خىل سودىنى توغرا دەپ قارىغان.

ۋەلىيىسىز نىكاھ قىلىش توغرىمۇ؟

ۋەلىي دېگىنىمىز: ئايالنىڭ دادىسى ياكى يېقىندۇر. يېقىنى ئايالنىڭ ئۆز جەمەتىدىن ياكى ئۆز ئائىلىسىدىن پىكىرى ئۆتكۈر، گېپىدە تۇرىدىغان مەسئۇلىيەتچان مۇسۇلمان كىشى بولۇشى كېرەك. ياكى مۇسۇلمانلارنىڭ رەھبىرى بولۇش كېرەك. ۋەلىي بولغۇچى بىر تۇغقان ئاكىسى ياكى ئىنىسى ياكى تاغىسى بولۇشى، ھەرگىزمۇ ئىگە بولمايدىغان مەسئۇلىيەتسىز كىشىنىڭ ياكى توغقانچىلىقى بولمىغان كىشىنىڭ رەسمىيەت يۈزىدىن شەكىلگە ۋەلىي بولۇشى جائىز ئەمەس.

پەيغەمبەر ئەلەيھىسسالام مۇنداق دېگەن: «ۋەلىسىز نىكاھ نىكاھ ئەمەس» [ئەسسابۇس سۈننەت خاتىرىلىگەن]

ئۆمەر رەزىياللاھۇ ئەنھۇ مۇنداق دېگەن:

«ئايال ۋەلىنىڭ ياكى ئۆز ئائىلىسىدىن ئۆتكۈر  
پىكىرلىك كىشىنىڭ ياكى ئەمىرنىڭ ئىزىسىز  
نىكاھلانمايدۇ» [ئىمام مالىك خاتىرىلىگەن]

پەيغەمبەر ئەلەيھىسسالام مۇنداق دېگەن:

«چوكان ئۆزىگە ۋەلىدىن بەكراق ھەقىقەت، قىزىدىن  
رازىلىق ئېلىنىدۇ. ئۇنىڭ رازىلىقى جىم تۇرغىنىدۇر»  
[ئىمام مالىك خاتىرىلىگەن]

پەيغەمبەر ئەلەيھىسسالام مۇنداق دېگەن: «چوكان  
كېڭەش قىلماستىن، قىز رۇخسىتىنى ئالماستىن ئەرگە  
بېرىلمەيدۇ». ساھابىلەر: ئى رەسۇلۇللاھ! قىزنىڭ رۇخسىتى  
قانداق، دېگەندە رەسۇلۇللاھ: «سۈكۈت قىلىش» دەپ  
جاۋاب بەردى. [ئىمام بۇخارى ۋە مۇسلىم خاتىرىلىگەن]

بۇنداق دېگەنلىك، تۇل ئايال ئۆزىنى ئۆزى ئەرگە  
بېرىدۇ، دېگەنلىك ئەمەس. بەلكى «تېگمەن» دېگەن  
سۆزنى ئىختىيارلىقى بىلەن ئۆزى دېيىشى كېرەك. قىز  
كېچىك بولسا، ئۆز پىكىرىنى بايان قىلالماي، جىم تۇرسا  
دادىسى ياتلىق قىلغانلىقىنى بىلدۈرسە نىكاھ جائىز بولىدۇ،  
دېگەنلىكتۇر.

پەيغەمبەر ئەلەيھىسسالام مۇنداق دېگەن: «ۋەلىيىسىز  
ۋە ئادىل ئىككى گۇۋاھچىسىز نىكاھ، نىكاھ ئەمەس»  
[بەيھەقى ۋە دارىقۇتنى خاتىرىلىگەن]

پەيغەمبەر ئەلەيھىسسالام يەنە مۇنداق دېگەن: «ئايال

كشى ئايال كشىنى ئەرگە بېرەلمەيدۇ ۋە ئايال كشى ئۆزىنى ئۆزى ئەرگە بېرەلمەيدۇ. ئەگەر ئۆزىنى ئۆزى ئەرگە بەرسە زىناخور ھېسابلىنىدۇ» [ئىبنى ماجە خاتىرىلىگەن]

يۇقىرىقى ھەدىسلەردىن مەلۇمكى، ۋەلىيىسىز نىكاھ دۇرۇس ئەمەس. ئىسلام دىنى ئاياللارنىڭ ھوقۇق مەنپەئەتىنى ئالاھىدە قوغدايدۇ. ۋەلىيىسىز نىكاھنىڭ ئاقىۋىتى ئاياللارغا ناھايىتى تالاپەت ئېلىپ كېلىدۇ. بەزى ئالدامچىلار ھېچكىشىگە بىلدۈرمەستىن ئاياللارنى ئالداپ نىكاھ قىلىپ ئىچ پۇشۇغىنى چىقىرىۋېلىپ تالاق قىلىۋېتىدۇ. ئايالنىڭ ۋەلىيىسى بولمىغانلىقتىن ھېچكىم ئۇ ئايالغا ئىگە بولمايدۇ. ھەتتاكى ھەقىقىي مېھرىنىمۇ ئالمايدۇ. ۋەلىيىسىز نىكاھ قىلىش پەھىشۋازلارنىڭ شەرىئەتكە ھىيلە ئىشلىتىپ پايدىلىنىدىغان بىر يولى بولۇپ قالدى. بۇنداق ئىشلاردىن قەتئىي ساقلىنىش لازىم.

ئۈچ تالاق قىلىنغان ئايالنى باشقىلارغا مەقسەتلىك نىكاھ قىلىپ بېرىپ تۇرۇپ، يەنە ياندۇرۇۋالسا ھالال بولامدۇ؟

بەزى مۇسۇلمانلار خۇتۇننى ئۈچ تالاق قىلىۋېتىپ، پۇشايمان قىلىپ قالسا، ئۆزى بىلىشىدىغان ئاغىنىلىرىگە، ياكى ئەزىزلىك ئىقتىدارى ئاجىز كىشىلەرگە نىكاھلاپ قويۇپ، يول ئاچتۇق، دەپ يەنە ئۆزى قايتۇرۇۋالدىكەن، مۇنداق قىلىش قەتئىي ھارام.

اللھ تائالا مۇنداق دېگەن: ﴿ئەگەر ئۇ (خۇتۇننى) ئۈچ قېتىم تالاق قىلسا، (خۇتۇن) باشقا ئەرگە

تەگمىگىچە ئۇنۇڭغا دۇرۇس بولمايدۇ» [سۈرە بەقەرە  
230 - ئايەت]

ئىبنى مەسئۇد مۇنداق دېگەن:

«پەيغەمبەر ئەلەيھىسسالام خوتۇنى ھالال قىلغۇچى  
ۋە ھالال قىلىنغۇچىغا لەنەت قىلدى» [ترمىزى  
خاتىرىلىگەن].

ئائىشە رەزىياللاھۇ ئەنھۇ رەسۇلۇللاھتىن: بىر كىشى  
ئايالىنى ئۈچ تالاق قىلىپتۇ، كېيىن ئۇ ئايال ئەرگە تىگىپتۇ،  
ئاندىن ئۇ ئەرمۇ تالاق قىلىپتۇ، ئۇ ئايال ئالدىنقىسىغا ھالال  
بولامدۇ؟ دەپ سورالغاندا رەسۇلۇللاھ: «ياق ئالدىنقىسىنىڭ  
ھەسەلچىلىكىنى تېتىمىغىچە ھالال بولمايدۇ» دېدى. [ئىمام  
بۇخارى ۋە مۇسلىم خاتىرىلىگەن]

يۇقىرىقى ھەدىستىن كۆرۈۋېلىشقا بولىدۇكى، ئەگەر  
مەقسەتلىك ھالدا باشقىلارغا خوتۇنىنى ھالال قىلىپ  
بېرىمەن، دەپ نىكاھلاپ ئالغۇچى ياكى ئايالىمنى ھالال  
قىلىپ قوي، دەپ بىرسىگە بېرىپ تۇرغۇچى، اللە نىڭ ۋە  
پەيغەمبەرنىڭ لەنتىگە دۇچار بولىدۇ. بۇ نېمىدېگەن  
پەسكەشلىك، نېمىدېگەن قەبىھ ئىش ھە؟!

قاتناش ۋەقەلىرىگە ئۇچراپ ئۆلۈپ كەتكۈچىنىڭ ئائىلە  
تاۋابىئاتلىرى قاتناش ئىگىلىرىدىن تۆلەم تەلەپ قىلسا  
بولامدۇ؟

تۆلەم (دىيەت) بىۋاسىتە ياكى مەلۇم سەۋەبلىك  
ئادەم ئۆلتۈرۈپ قويغان كىشىگە كېلىدىغان بىر خىل

تۆلەم. ئەگەر بىر ئادەم بىر كىشىنى قەستەن ئۆلتۈرۈپ قويسا قىساس كېلىدۇ. جان ئىگىلىرى قىساس ئېلىش، تۆلەم تۆلىتىش ياكى كەچۈرۈم قىلىش ھوقۇقىغا ئىگە. مۇسۇلماننى قەستەن ئۆلتۈرۈش ھارام.

اللہ تائالا مۇنداق دېگەن:

﴿مۆمىن ئادەمنىڭ مۆمىن ئادەمنى سەۋەنلىك بىلەن ئەمەس، قەستەن ئۆلتۈرۈشى ھېچ دۇرۇس ئەمەس﴾.  
[سۈرە نىسا 92 - ئايەت]

ئەگەر بىر كىشى بىر كىشىنى سەۋەنلىكتىن مەلۇم سەۋەب بىلەن ئۆلتۈرۈپ قويسا، ئۆلگۈچى تەرەپكە تۆلەم تۆلەيدۇ.

اللہ تائالا مۇنداق دېگەن:

﴿كىمكى بىرەر مۆمىننى سەۋەنلىك بىلەن ئۆلتۈرۈپ قويدىكەن، ئۇ بىر مۆمىن قولىنى ئازاد قىلىش ۋە ئۆلتۈرۈلگۈچىنىڭ ۋارىسلىرىغا دىيەت تۆلىشى كېرەك. ئۇلار (يەنى ئۆلتۈرۈلگۈچىنىڭ ۋارىسلىرى) دىيەتنى كەچۈرۈم قىلسا (شۇنىڭ بىلەن قاتل ئۇنى) تۆلىمىسە ھېچ باك يوقتۇر﴾ [سۈرە نىسا 92 - ئايەت]

تۆلەمنىڭ قانچىلىك ئىكەنلىكى توغرىسىدا رەسۇلۇللاھ مۇنداق دېگەن:

«رەسۇلۇللاھ تۆگىسى بارلارغا يۈز تۆگە، كالىسى بارلارغا ئىككى يۈز كالا، قىيى بارلارغا ئىككى مىڭ قوي بېكىتتى». [ئەبۇ داۋۇد خاتىرىلىگەن]

قاتناش ۋەقەسى ئاساسەن كۈتۈلمىگەندە يۈز بېرىدىغان سەۋەنلىكتىن ئادەم ئۆلۈشىنى كەلتۈرۈپ چىقىرىدىغان پاجىئە. قاتناش ۋەقەسىدە ئۆلگۈچىنىڭ ۋارىسلىرىنىڭ قاتناش ئىگىلىرىدىن تۆلەم تەلەپ قىلىشى تامامەن يوللۇق. مىقتدارىنى يۈز تۆگە ھازىرقى ۋاقىتتا ئۆزى تۇرۇشلۇق رايوندا قانچە پۇل بولسا شۇنچە پۇلنى تەلەپ قىلىشى يوللۇق. قوي كالمۇ ئوخشاشلا ھەرقايسى رايونلاردىكى باھاسغا ئاساسەن قانچە پۇل بولسا شۇنچە پۇلنى تەلەپ قىلىشقا بولىدۇ. ئەگەر ئۆلگۈچى تەرەپنىڭ ۋارىسلىرى تۆلەمنى كەچۈرۈم قىلسا ئۇلار ئۈچۈن سەدىقە ھېسابلىنىدۇ. ئەگەر ئېلىشنى نىيەت قىلسا، ئالسا مەيلى ھەر قانداق كىشىنىڭ ئۆلگۈچىنىڭ ۋارىسلىرىغا تەھدىد، بېسىم ياكى ھىيلە ئىشلىتىپ ئالداپ تۆلەمنى بەرمەسلىكىگە ياكى قېرىندىشىڭنىڭ يېنى يەرگە تەگسۇن، دەپ تۆلەمدىن ۋاز كەچتۈرۈشكە ياكى تەقدىرگە قارشى چىقتىڭ، دەپ تۆھمەت قىلىپ ئۇلارغا زۇلۇم قىلىشىغا بولمايدۇ. كىمكى شۇنداق قىلىدىكەن اللھقا، پەيغەمبەرگە قارشى چىققان بولىدۇ. ئۇلارغا تۆلەم تۆلەشتىن ئالداپ قۇتۇلغان بىلەن اللھنىڭ جازاسىدىن قۇتۇلۇش مۇمكىن ئەمەس.

ئات گۆشى يېيىش ھالالمۇ؟

ئات گۆشىنى يېيىش توغرىسىدا ئۆلىمالار ئارىسىدا ئىختىلاپ بار. بەزىلەر قۇرئان كەرىمدىكى ﴿اللھ ئاتنى، خېچىرنى ۋە ئىشەكنى مېنىشىڭلار ئۈچۈن ۋە زىننەت ئۈچۈن ياراتتى. اللھ يەنە سىلەر بىلمەيدىغان

نەرسىلەرنىمۇ يارىتىدۇ ﴿ [سۈرە نەھل 8 - ئايەت] دېگەن بۇ ئايەت بۇ ئۈچ خىل ھايۋاننىڭ گۆشىگە قارىتىلغان ئەمەسلىكى توغرىسىدا نۇرغۇن ئۆلىمالار بىرلىككە كەلگەن. رەسۇلۇللاھ بۇ ئايەتنى ئوبدان بىلىدۇ.

جابر رەزىيەللاھۇ ئەنھۇ مۇنداق دېگەن:

«خەيبەر كۈنى رەسۇلۇللاھ ئىشەك گۆشىنى چەكلەپ، ئات گۆشىنى يېيىشكە رۇخسەت قىلدى»  
[ئىمام بۇخارى ۋە مۇسلىم خاتىرىلىگەن]

ئەنەس ئىبنى مالىك مۇنداق دەيدۇ:

«رەسۇلۇللاھ دەۋرىدە بىز (مەدىنىدە) ئاتنى بوغۇزلاپ ئۇنىڭ گۆشىنى يېگەن» ئىمام بۇخارى ۋە مۇسلىم خاتىرىلىگەن مۇشۇ ھەدىسكە ئاساسەن ئاتنىڭ گۆشىنى يېيىش ھالال. كىمكى ئاتنىڭ گۆشىنى ھارام دەيدىكەن. بۇ ھەدىسنى ئاغدۇرالايدىغان دەلىل قويۇش كېرەك.

ئۆي توشقانلىرى ھالالمۇ؟

بەزى كىشىلەر ياۋايى توشقان ھالال. ئائىلىلەردە بېقىلغان توشقان ھارام دېيىشىدىكەن، بۇنداق دېيىش خاتا. توشقاننىڭ ھەر قاندىقى ھالال.

ئەنەس ئىبنى مالىك مۇنداق دېگەن:

«مەررى زەھراندا تۇيۇقسىز بىر توشقاننى كۆردۇق، كىشىلەر ئۇ توشقاننى قوغلاپ ھاردۇرۇپ قويدى. مەن ئۇ توشقاننى تۇتۇۋالدىم، ئاندىن ئەبۇ تەلھەننىڭ يېنىغا

ئېلىپ كەلدىم. ئۇ، ئۇنى بوغۇزلىدى. توشقاننىڭ بېقىنىنى (يەنى پۇتنى) رەسۇلۇللاھقا ئەۋەتتى رەسۇلۇللاھ يېدى» [ئىمام بۇخارى ۋە مۇسلىم خاتىرىلىگەن]

يۇقىرىقى ھەدىسكە ئاساسەن توشقان ھالال. ھەرقانداق كىشىنىڭ ئۆز كۆز قارىشى بويىچە ئۇ ھالال بۇ ھارام دېيىش ھوقۇقى يوق.

اللە تائالا مۇنداق دېگەن:

«ئاغزىڭلارغا كەلگەن يالغاننى سۆزلەش ئۈچۈن (بۇ ھالال، بۇ ھارام) دېمەڭلار. چۈنكى اللە نامىدىن يالغاننى ئويدۇرغان بولسىلەر. اللە نامىدىن يالغاننى ئويدۇرغۇچىلار ھەقىقەتەن مەقسىتىگە ئېرىشەلمەيدۇ». [سۈرە نەھل 116 - ئايەت]

نجاسەت يەيدىغان ھايۋانلارنىڭ گۆشىنى قانداق قىلىش كېرەك؟

نجاسەت يەيدىغان ھايۋان دېگىنىمىز: توخۇغا ئوخشاش نىجاسەت يەيدىغان ھايۋانلارنى كۆرسىتىدۇ. قوي، كالا، تۈگە، ئۆچكە بولسىمۇ ئوخشاش، نىجاسەتلەرنى داۋاملىق يەيدىكەن، ئۇلارنى مەلۇم مۇددەت سولاپ بېقىش كېرەك. ئاندىن بوغۇزلاپ يېسە بولىدۇ.

ئىبنى ئۇمەر مۇنداق دېگەن:

«رەسۇلۇللاھ نىجاسەت يەيدىغان ھايۋانلارنىڭ

گۆشىنى يېيىشتىن، سۈتنى ئىچىشتىن توسى» [ئەبۇ داۋۇد، ترمىزى، ئەھمەد قاتارلىقلار خاتىرىلىگەن]

قانچىلىك سولاپ قويۇش توغرىسىدا ئىبنى رۇسلان شەرىھى سۈننە دېگەن كىتابىدا ئەڭ ئاز بولغاندا تۆگە، كالا قىرىق كۈن. قوي، ئۆچكە يەتتە كۈن. تۇخۇ ئۈچ كۈن سولنىشى كېرەك دەيدۇ.

دەۋرىمىزدە بەزى تۇخۇ، بېلىق باقمىچىلىرى ھارام ھايۋانلارنىڭ گۆشلىرىنى چاناپ بېرىپ باقىدىغانلىقى مەلۇم. مۇنداق ھايۋانلارنىڭ گۆشىنى يېيىشكە بولمايدۇ.

باشقىلارنى كۈلدۈرۈش ئۈچۈن قىزىقچىلىق قىلدىم دەپ يالغان سۆزلەش توغرىمۇ؟

دۇنيادىكى ھەر قايسى مىللەتلەر ئارىسىدا قىزىقچىلىق كەڭ تارقالغان، مۇسۇلمانلاردىمۇ خېلىلا كۆپ.

اللە تائالا مۇنداق دېگەن:

﴿ئى مۆمىنلەر اللە دىن قورقۇڭلار، راستچىلار بىلەن بىللە بولۇڭلار﴾ [سۈرە تەۋبە 119 - ئايەت] يالغانچىلىق مۇناپىقلىقنىڭ ئىپادىسى. يالغاننى ئاڭلاپ ئولتۇرۇش گۇناھ.

پەيغەمبەر ئەلەيھىسسالام مۇنداق دېگەن:

«مۇشۇنداق تۆت ئىللەت كىمدە بار بولىدىكەن، ئۇلارنى تەرك ئەتمىگچە ئۇ مۇناپىق. مۇشۇ تۆت ئىللەتتىن بىرى تېپىلىدىكەن ئۇنى تەرك ئەتمىگچە

ئۇنىڭدا مۇناپىقلىقتىن بىر ئىللەت بولغان بولىدۇ. بۇ تۆت ئىللەت يالغان سۆزلىمەك، ۋەدىسىگە خىلاپلىق قىلماق، تۈزۈشكەن توختامنى بۇزماق، جېدەللەشكەندە ئاغزىنى بۇزماقتىن ئىبارەت» [ئىمام بۇخارى خاتىرىلىگەن]

پەيغەمبەر ئەلەيھىسسالام مۇنداق دېگەن:

«كىشىلەرنى كۈلدۈرۈش ئۈچۈن يالغان سۆزلەيدىغان ئادەملەرگە ۋاي! ئۇنىڭغا ۋاي! ئۇنىڭغا ۋاي!» [سۈننەت ئىماملىرى خاتىرىلىگەن]

اللە تائالا مۇنداق دېگەن:

«ئۇلار (يەنى مۆئمىنلەر) بەھۇدە سۆز، بەھۇدە ئىشتىن يىراق بولغۇچىلاردۇر» [سۈرە مۇئىمىن 3 - ئايەت]

اللە يەنە مۇنداق دېگەن:

«ئۇلار (ئىنسان قىيامەت كۈنى) قۇلاق، كۆز، دىلىنىڭ قىلمىشلىرىدىن ھەقىقەتەن سوراق قىلىنىدۇ». [سۈرە ئىسرا 36 - ئايەت]

قىزىقچىلار كۆپىنچە يالغان سۆزلەيدۇ ياكى كۆپتۈرۈپ سۆزلەيدۇ. مۇنداق قىلىش ھارام. ئۇلارنىڭ بەھۇدە تېتىقسىز سۆزلىرىنى ئاڭلاپ چاۋاك چېلىپ كۈلۈش بەھۇدە ئىش قىلغانلىق. مۇسۇلمانلار مۇنداق قىلماسلىقى لازىم.

مېۋىلەرنى ھاراق ياسايدىغانلارغا سېتىش ھالالمۇ؟

بەزى مۇسۇلمانلار مېۋە - چېۋىلىرىنى ھاراق ياسايدىغانلارغا ساتىدىكەن ياكى ھاراقنىڭ خام ئەشياسىنى ئىشلەيدىغانلارغا ساتىدىكەن. بۇ خىل سودىنى بەزى ئىلىم ئەھلىلىرى ھالال كۆزىمىز كۆرگەنگە ھۆكۈم قىلىمىز، دەپ قارايدىكەن.

اللە تائالا مۇنداق دېگەن:

﴿ياخشى ئىشقا، تەقۋادارلىققا ياردەملىشىڭلار، گۇناھقا ۋە زۇلۇمغا ياردەملەشمەڭلار﴾. [سۈرە مائىدە 2 - ئايەت]

پەيغەمبەر ئەلەيھىسسالام مۇنداق دېگەن:

«ئۆزۈملەرنى يەھۇدىي ياكى خىرىستىيانغا ياكى ھاراق ياسايدىغان كىشىگە سېتىش ئۈچۈن ئۆزۈمنى ئۆزۈشنى كىچىكتۈرسە، بىلىپ تۇرۇپ ئۆزىنى ئوتقا ئاتقان بولىدۇ» [تېبرانى بەيھەقى خاتىرىلىگەن]

يۇقىرىقى ئايەت ۋە ھەدىسلەردىن شۇنى ئېنىق بىلىشىمىز كېرەككى مېۋىلەرنى ھاراق زاۋۇتىغا ئەمەس، بەلكى مۇشەرىك كاپىرلارغا سېتىشىمۇ دۇرۇس ئەمەس. شەرىئەت كۆزىمىز كۆرگەنگە ھۆكۈم قىلىدۇ، دەپ كۆڭۈل كۆزىمىز كۆرۈپ تۇرغان، يامانلىقىنى بىلىپ تۇرغان ئىشنى قىلىش خاتا. مۇسۇلمانلارنىڭ مېۋىلىرىنى ئاساسەن كاپىرلار ئېلىپ يەۋاتىدۇ. مۇسۇلمانلارمۇ بىلىپ تۇرۇپ سېتىۋاتىدۇ. بۇمۇ ھەدىسكە ئاساسەن خاتا ئىدى. لېكىن اللە نىڭ مەرھىمىتى كەڭ ھەممىنى كۆرۈپ تۇرىدۇ ۋە بىلىپ تۇرىدۇ. مۇسۇلمانلارنىڭ

ئەھۋالنىڭ ناچارلىقىنى ئاللاھ ئوبدان بىلىدۇ. ئاللاھ بارلىق مۇسۇلمانلارنى ئەپۇ قىلغاي!

پايپاققا مەسھى قىلسا بولامدۇ؟

پايپاققا مەسھى قىلسا بولىدۇ. ئۇ پايپاق يۇڭدىن، پاختىدىن ۋە باشقا تالالاردىن ئىشلەنگەن بولسىمۇ پۇتنىڭ ئىتى كۆرۈنمىگىدەك دەرىجىدە زىچ، پۇختا تۇقۇلغان بولۇشى، ئۇشۇقتىن ئۈستۈنرەك قۇنچىسى بولۇشى، پۇتتا مۇستەھكەم تۇرۇشى، ماڭغاندا پۇت ئېچىقلىق قالماسلىقى شەرت. بەزى ئۆلىمالار جاھىللىق قىلىپ تېرىدىن ئىشلەنگەن بولۇشى شەرت دەپ قارايدۇ. ئەمما پەيغەمبەر ئەلەيھىسسالام مۇنداق دېگەن: «تاھارەت ئېلىڭلار، پايپاقلارغا ۋە ئاياقلىرىڭلارغا مەسھى قىلىڭلار» [ئىمام بۇخارى، مۇسلىم، ترمىزى، ئەبۇ داۋۇد، ئىبنى ماجەلەر خاتىرىلىگەن. بۇ ھەدىسنى مۇغرىتەبىنى شۇئبە بايان قىلغان] ھەم رەسۇلۇللاھدىن ئاڭلىغانلىقىنى ئېيتقان. ئەگەر سىز بۇ توققۇز كىشىنىڭ تارىخىنى، تەپسىلاتىنى كۆرمەكچى بولسىڭىز (نەيلۇل ئەۋتارغا قاراڭ).

بەزىلەر جاھىللىق قىلىپ پايپاق ئۈچ كۈن چىدىشى كېرەك ياكى نەملىك ئۆتكۈزمەسلىكى كېرەك دەيدىكەن. پايپاقنى ئاياقنىڭ ئىچىگە كىيسە ئۈچ ئايىمۇ چىدايدۇ. خۇرۇم پايپاقنىمۇ ئاياقنىڭ ئىچىگە كىيمسە ئۈچ كۈن چىدىشى ناتايىن. ئەگەر سۇلياۋ كىيۋالسا ھەرگىزمۇ نەملىك ئۆتمەيدۇ. بۇمۇ جاتىزمۇ؟ دىنىڭ كىشىلەرنىڭ كۆز قارىشىنى ئاساس قىلمايدۇ.

ئەلى رەزىياللاھۇ ئەنھۇ مۇنداق دېگەن:

«ئەگەر دىن كىشىنىڭ قارشىچە بولىدىغان بولسا، ئۆتۈكنىڭ ئاستىغا مەسھى قىلىش، ئۆتۈكنىڭ ئۈستىگە مەسھى قىلىشتىن ئەبزەل بولغان بولاتتى» [ئەبۇ دەردا خاتىرىلىگەن]

بۈگۈنكى دەۋىردىكى نۇپۇزلۇق ئىسلام ئۆلىمالىرىدىن ئەفىق ئەبدۇل فەتتاھ، تەببارە، زۇھەيلى، يۈسۈپ قەرداۋىي قاتارلىق ئۆلىمالار ئەرەب، ئەرەبىنىڭ تىلىنى ئىسلام دىنىنىڭ قانۇنلىرىنى ھەقىقەتەن مۇستەھكەم بىلىدۇ. مەنمۇ ئەرەب تىلىنى ياخشى بىلىمەن. (جەۋرەب) پايپاق دېگەن سۆز بولۇپ، يىپتىن، پاختا ۋە باشقا تالالاردىن تۇقۇلغان پايپاقلارنى ئەرەبلەر ئىلگىرىمۇ ۋە ھازىرمۇ پايپاق يەنى ”جەۋرەب“ دەيدۇ. بەزىلەرنىڭ ئۇ چاغدىكى پايپاق، خۇرۇمنى، تېرىنى كۆرسىتىدۇ دېيىشى ئۆزىنىڭ كۆز قارىشى. كامىل تاھارەت ئالغاندىن كېيىن پايپاقنى كىيىپ ئاندىن كېيىنكى تاھارەتتىن باشلاپ پايپاققا مەسھى قىلسا جائىز بولىدۇ. پۇتىنى يۇيۇش تېخىمۇ ياخشى.

اللھ تائالا مۇنداق دېگەن:

﴿اللھ سىلەرگە ئاسانلىقنى خالايدۇ، تەسلىكنى خالىمايدۇ﴾. [سۈرە بەقەرە 185 - ئايەت]

مەسھىنىڭ مۇددىتى مۇقىم ئۈچۈن 24 سائەت، مۇساپىر ئۈچۈن 3 كېچە - كۈندۈز دېگەن كۆز قاراشتا ئۆلىمالار بىرلىككە كەلگەن. ئەمما پۇتىنى يۇيۇش مەسھى

قىلىشتىن ئەۋزەل .

نامازنى تەرك ئەتكۈچىلەرنىڭ ھۆكۈمى نىمە؟

ناماز ھەر بىر مۆئمىنگە اللە پەرز قىلغان ئىبادەت بولۇپ، مۇسۇلمانلار ئۈچۈن تەرك قىلىشقا، سۇسۇلۇق بىلەن ئۇرۇنلاشقا، سەۋەب كۆرسىتىپ ۋاقتىنى ئۆتكۈزۈشكە قەتئىي بولمايدىغان مۇھىم ئىبادەت .

اللە تائالا مۇنداق دېگەن:

﴿نامازنى ئادا قىلغۇلار، شۈبھىسىزكى ناماز مۆئمىنلەرگە ۋاقتى بەلگىلەنگەن پەرز قىلىندى﴾ [سۈرە نىسا - 103 - ئايەت]

اللە تائالا مۇنداق دېگەن:

﴿بەش نامازنى بولۇپمۇ ئەسىر نامىزنى داۋاملاشتۇرۇڭلار﴾ [سۈرە بەقەرە - 238 - ئايەت]

پەيغەمبەر ئەلەيھىسسالام مۇنداق دېگەن:

﴿مۇسۇلمان ئادەم بىلەن كاپىرنىڭ ئوتتۇرىسىدىكى پەرىق نامازنى تەرك ئېتىشتۇر﴾ [ئىمام مۇسلىم قاتارلىقلار خاتىرىلىگەن]

پەيغەمبەر ئەلەيھىسسالام مۇنداق دېگەن:

﴿ئىسلام بەش ئاساس ئۈستىگە قۇرۇلغان: بىر اللە تىن باشقا ئىلاھ يوقتۇر، مۇھەممەت ئەلەيھىسسالام اللە نىڭ ئەلچىسى، دەپ گۇۋاھلىق بېرىش، ناماز ئوقۇش، زاكات بېرىش، رۇزا تۇتۇش، ھەج قىلىش﴾ [ئىمام

## بۇخارى ۋە مۇسلىم خاتىرىلىگەن]

پەيغەمبەر ئەلەيھىسسالام يەنە مۇنداق دېگەن:

«مەن كىشىلەر، اللە دىن باشقا ئىلاھ يوق، مۇھەممەد اللە نىڭ ئەلچىسى، دەپ گۇۋاھلىق بېرىپ، ناماز ئوقۇپ، زاكات بەرگەنگە قەدەر ئۇرۇش قىلىشقا بۇيرۇلدۇم. ئەگەر ئۇلار مۇشۇنداق قىلسا، مەندىن قانلىرىنى، ماللىرىنى ساقلاپ قالدۇ (ئەگەر ئۇنداق قىلمىسا مەن ئۇلار بىلەن) ئىسلام ھەققى بىلەن (ئۇرۇش قىلمەن). ئۇلارنىڭ ھېسابى اللە تائالاغا» [ئىمام بۇخارى ۋە مۇسلىم خاتىرىلىگەن]

پەيغەمبەر ئەلەيھىسسالام يەنە مۇنداق دېگەن:

«ئىشىنىڭ بېشى، ئىسلامنىڭ ئاساسى تۇرۇۋىكى ناماز، يۇقىرى پەللىسى اللە يولىدا جىھاد قىلىش» [مۇسلىم خاتىرىلىگەن]

پەيغەمبەر ئەلەيھىسسالام يەنە مۇنداق دېگەن:

«ناماز مۇسۇلمانلار بىلەن كاپىرلار ئوتتۇرىسىدىكى ھۆججەت، كىمكى نامازنى تەرك قىلسا، ئۇ قەتئىي كاپىردۇر» [ئىمام ئەھمەد قاتارلىقلار خاتىرىلىگەن]

يۇقىرىقى ئايەت ۋە ھەدىسلەردىن نامازنىڭ نەقەدەر مۇھىم ئىبادەت ئىكەنلىكىنى ھېس قىلالايمىز. بىر ئادەم نامازنى تەرك قىلىدۇ، ھەم ئىنكار قىلىدۇ. بۇنداق كىشى كاپىر. يەنى مۇنداق كىشىلەرمۇ بار ئۇلار نامازنى ئىنكار قىلمايدۇ. بىراق ھۇرۇنلۇق، سەل قاراش، دۇنيا

مەشغۇلاتى، ئويۇن - تاماشا، شەيتاننىڭ ۋەسۋەسىسى سەۋەبىدىن ناماز ئوقۇمايدۇ. مۇنداق كىشىلەرنى كاپىر دېيىش كېرەكمۇ؟ ياكى پاسق گۇناھكار دېيىش كېرەكمۇ؟ ئۇلارغا قانداق جازا بېرىش كېرەك؟

بۇ ھەقتە ئۆلىمالارنىڭ پىكرى ئوخشىمايدۇ. ئەبۇ ھەنىفە مۇنداق دەيدۇ:

نامازنى تەرك قىلغۇچى پاسق گۇناھكار، ئۇنى قاتتىق ئۇرۇش كېرەك. ناماز ئوقۇغانغا قەدەر قاماپ قويۇش كېرەك. باشقا پەرزلەرنىمۇ تەرك قىلغۇچىمۇ ئوخشاش دەيدۇ.

ئىمام مالىك ۋە شافىئى نامازنى تەرك قىلغۇچى پاسق گۇناھكار، سەۋەبىسىز نامازنى تەرك قىلغۇچىلارنى ئاگاھلاندۇرۇش كېرەك. قوبۇل قىلمىسا ئۆلتۈرۈش كېرەك دەيدۇ.

ئىمام ئەھمەد مۇنداق دەيدۇ:

نامازنى قەستەن تەرك قىلغۇچى كاپىر. ئۇلارنى تەۋبە قىلىشقا چاقىرىش كېرەك، تەۋبە قىلمىسا ئۆلتۈرۈش كېرەك دەيدۇ. ئىمام ئەھمەد ئىساق ئىبنى راھۇيەلەرنىڭ نامازنى تەرك قىلغۇچىلارنىڭ كاپىر دېيىشىدىكى سەۋەبى.

اللە تائالا مۇنداق دېگەن:

﴿ئۇلارغا رۇكۇ قىلڭلار دېيىلسە رۇكۇ قىلمايدۇ﴾

سۈرە مۇرسەلات 48 - ئايەت.

اللہ تائالا يەنە مۇنداق دېگەن:

﴿ئۇ كۈندە (يەنى قىيامەت كۈنىدە) ئىش قىيىنلىشىدۇ، ئۇلار سەجدە قىلىشقا چاقىرىلىدۇ، ئۇلار سەجدە قىلالمايدۇ، ئۇلار (قۇرقۇنچتىن) تىكىلىپ قارىيالمايدۇ. ئۇلارغا خارلىق يۈزلىنىدۇ. ئۇلار (دۇنيادا) ساغلام چاغلاردا سەجدىگە دەۋەت قىلىنغان ئىدى (سەجدىدىن باش تارتتى)﴾ [سۈرە قەلەم 42 - 43 - ئايەت]

اللہ تائالا يەنە مۇنداق دېگەن:

﴿(ئۇرۇش قىلىش) ھارام قىلىنغان ئايىلار ئۆتۈپ كەتكەندە، مۇشرىكلارنى قەيەردە ئۇچراتساڭلار شۇ يەردە ئۆلتۈرۈڭلار، ئەسىر ئېلىڭلار، قورشىڭلار، ئۇلارنىڭ ئۆتىدىغان يوللىرىنى كۈزۈتۈپ تۇرۇڭلار. ئەگەر ئۇلار تەۋبە قىلسا، ناماز ئۆتسە، زاكات بەرسە ئۇلارنى قويۇپ بېرىڭلار﴾ [سۈرە تەۋبە 5 - ئايەت]

اللہ تائالا يەنە مۇنداق دېگەن:

﴿ئەگەر ئۇلار تەۋبە قىلسا، ناماز ئۆتسە، زاكات بەرسە دىنى جەھەتتە سىلەرنىڭ قېرىندىشىڭلار بولىدۇ﴾. [سۈرە تەۋبە 11 - ئايەت]

اللہ دوزاخ ۋە جەننەت ئەھلىنىڭ سۆھبىتىدىن خەۋەر بېرىپ مۇنداق دېگەن:

﴿ئۇلار جەننەتلەردە بولۇپ: گۇناھكارلاردىن سىلەرنى دوۋزاخقە كىرگۈزگەن نېمە؟ دەپ سورايدۇ،

ئۇلار (يەنى دوزاختىكىلەر) ئېيتىدۇ: بىز ناماز ئوقۇمىدۇق، مىسكىنلەرگە تائام بەرمىدۇق، بەھۇدە سۆز قىلغۇچىلار بىلەن بەھۇدە سۆز قىلاتتۇق. قىيامەت كۈنىنى ئىنكار قىلاتتۇق». [سۈرە مۇدەسسەر 40 - ئايەتتىن 46 - ئايەتكىچە]

ئىمام ئەھمەد يۇقىرىقى دەلىللەرگە ئاساسەن نامازنى تەرك قىلغۇچىلارنى كاپىر دوزاخقا كىرىدۇ، دەيدۇ. ناماز ئوقۇمىغۇچىلار دوزاخقا كىرىدىغانلىقى توغرىسىدا بارلىق ئۆلىمالار بىرلىككە كەلگەن.

پەيغەمبەر ئەلەيھىسسالام مۇنداق دېگەن:

«كىمكى نامازنى داۋاملىق ئوقۇسا، ئۇنىڭدا نۇر، ھۆججەت ۋە قىيامەت كۈنى نىجاتلىق بار. كىمكى نامازنى ئوقۇمىسا ئۇنىڭدا نۇر، ھۆججەت ۋە نىجاتلىق يوق. ئۇ قىيامەت كۈنى قارۇن، پىرئەۋىن، ھامان ۋە ئۆبەي ئىبنى خەلەپ بىلەن بىللە بولىدۇ». [ئىمام ئەھمەد خاتىرىلىگەن]

پەيغەمبەر ئەلەيھىسسالام مۇنداق دېگەن:

«كىمكى ئەسىر نامىزنى تەرك قىلىدىكەن، ئۇنىڭ ئەمەلى بېكار قىلىنىدۇ» [ئىمام ئەھمەد قاتارلىقلار خاتىرىلىگەن]

ئويلاپ كۆرەيلى بىر ۋاقىتلىق نامازنى تەرك قىلغانلارنىڭ ئەمەلى بېكار قىلىنىدىغان تۇرسا، ئۆمۈرۋايەت ناماز ئوقۇمايدىغانلارنىڭ ئەمەلى قانداق بولار؟!

پەيغەمبەر ئەلەيھىسسالام يەنە مۇنداق دېگەن:

«جامائەتكە چىقمايدىغانلارنى ۋە ئۇلارنىڭ ئۆيلىرىنى كۆيدۈرۈۋەتسەم» [ئىمام بۇخارى ۋە مۇسلىم خاتىرىلىگەن]

رەسۇلۇللاھ ناماز ئوقۇيدىغان ئەمما جامائەتكە چىقمايدىغان كىشىگە شۇنچىلىك خاپا بولغان يەردە، ناماز ئوقۇمايدىغان كىشىگە قانچىلىك خاپا بولار. تۆۋەندە ساھابىلار ۋە شەرىئەتشۇناس ئالىملارنىڭ نامازنى تەرك قىلغۇچى توغرىسىدىكى پىكىرنى كۆرۈپ باقايلى.

ئەلى رەزىيەللاھۇ ئەنھۇ مۇنداق دېگەن:

«كىمكى ناماز ئوقۇمىسا، ئۇ كاپىردۇر».

ئىبنى ئابباس رەزىيەللاھۇ ئەنھۇ بۇنداق دېگەن:

«كىمكى ناماز ئوقۇمىسا، ئۇ كاپىردۇر».

ئىبنى مەسئۇد رەزىيەللاھۇ ئەنھۇ مۇنداق دېگەن:

«كىمكى ناماز ئوقۇمايدىكەن، ئۇنىڭدا دىن يوق».

جابر رەزىيەللاھۇ ئەنھۇ مۇنداق دېگەن:

«كىمكى ناماز ئوقۇمىسا، ئۇ كاپىر بولىدۇ».

ئەبۇ دەردا رەزىيەللاھۇ ئەنھۇ مۇنداق دېگەن:

«كىمكى ناماز ئوقۇمىسا، ئۇنىڭ ئىمانى يوق».

ئىلىم ئەھلىلىرىدىن يۇقىرىقىدەك دەلىللەرگە ئاساسەن، نامازنى قەستەن تەرك قىلغۇچى يەنە بىر

نامازنىڭ ۋاقتى كىرگىچە كاپىر ھالدا تۇرىدۇ، دېگۈچىلەر مۇ بار.

ئەيۇب سەختىيانى مۇنداق دەيدۇ:

نامازنى تەرك قىلغۇچى كاپىر بولىدۇ. بۇ مەسىلىدە ئىختىلاپ يوق. ھاپىز مۇنزىرى ساھابىلاردىن نامازنى قەستەن تەرك قىلغۇچىنىڭ كاپىر ئىكەنلىكىگە ھۆكۈم قىلغانلارنى بىر-بىرلەپ تىلغا ئالغان. ئۇلار ئۆمەر ئىبنى خەتتاب، ئىبنى مەسئۇد، ئىبنى ئابباس، مۇئاز ئىبنى جەبەل، جابىر، ئەبۇ دەردا رەزىيەللاھۇ ئەنھۇم قاتارلىقلار. ساھابى بولمىغانلاردىن ئەھمەدى ئىبنى ھەمبەل، ئىسھاق ئىبنى راھۇيە، ئابدۇللا ئىبنى مۇبارەك، نەخەئى، ھەكىم ئىبنى ئەتبە، ئەيۇب سەختىيانى، ئەبۇ داۋۇد، تىپالىسى، ئەبۇ بەكرى، ئىبنى شەيبە، زەھىر ئىبنى ھەرب ۋە باشقىلار.

ھەر بىر ئىلىم ئىگىسى نامازنى تەرك قىلغۇچىلارغا نەسەت قىلىشى، توۋۋا قىلىشقا چاقىرىشى لازىم.

ئىمام ئىبنى تەيمىيە مۇنداق دېگەن:

«نامازنى تەرك قىلغۇچىلارغا سالام بەرمەڭلار، سالىمغا جاۋاب بەرمەڭلار، چاقىرسا بارماڭلار».

بەزىلەر پەيغەمبەر ئەلەيھىسسالامنىڭ «كىمكى اللە بىر، مۇھەممەد اللە نىڭ ئەلچىسى دېسە، جەننەتكە كىرىدۇ» دېگەن ھەدىسكە ئاساسەن، ناماز ئوقۇمىسىمۇ مۇسۇلمان جەننەتكە كىرىدۇ، دېيىشىدۇ. مۇشۇ ھەدىسنى ئەبۇ ھۇرەيرە، مۇئازلارغا رەسۇلۇللاھ دەپ بەرگەن. بۇ

ساھابىلار بۇ ھەدىسنى تاكى سەكراتقا چۈشكىچە ھىچكىمگە دېمىگەن. چۈنكى رەسۇلۇللاھ بۇ ھەدىسنى تەشۋىق قىلىشتىن توسقان. ناماز ئوقۇمىسىمۇ مۇسۇلمان جەننەتكە كىرىدۇ، دەپ تالاشقۇچىلار پەيغەمبەر بىلەن قارشىلاشقانلىق بولدى. ئايەتنىڭ ھۆكۈمىگە ئىشەنمىگەنلىك بولدى. چۈنكى ناماز ئوقۇمىغانلارنىڭ دوزاخقا كىرىدىغانلىقى ئايەت بىلەن مۇستەھكەم دەلىللەنگەن.

ناماز ئوقۇمىسىمۇ مۇسۇلمان جەننەتكە كىرىدۇ، دىگۈچىلەر كىشىلەرنى جەننەتكە چاقىرماقچىمۇ؟ ياكى دوزاخقىمۇ؟

بانكىدىن پۇل قەرز ئېلىپ ياكى ئامانەت قويۇپ ئۆسۈم ئالسا، ياكى ئۆسۈم بەرسە ھالالمۇ؟

ھازىرقى دەۋرىدىكى كاپىرلار ھۆكۈمرانلىقىدىكى بانكىلار ئاساسەن جازانە بىلەن مۇئامىلە قىلىدۇ. ئۇلار قەرز بەرسە ئۆستۈرۈپ ئالىدۇ. ئامانەت قويسا ئۆسۈم بېرىدۇ. جازانە ھەرقانداق كىشى بىلەن قىلىنسا ئوخشاشلا ھارام.

اللھ تائالا مۇنداق دېگەن:

﴿ئىمان ئېيتقان كىشىلەر (ھەقىقىي) مۆئمىن بولساڭلار (اللھ نىڭ ئەمرىگە مۇخالپەتچىلىك) قىلىشتىن ساقلىنىڭلار. (كىشىلەرنىڭ زېمىمىسىدە) قېلىپ قالغان جازانىنى ئالماڭلار. ئەگەر ئۇنداق قىلمىساڭلار بىلىڭلاركى اللھ ۋە ئۇنىڭ رەسۇلى سىلەرگە

ئۇرۇش ئېلان قىلدۇ. ئەگەر (جازانە قىلىشتىن) تەۋبە قىلساڭلار (قەرز بەرگەن) سەرمايەڭلار ئۆزەڭلارغا قايتىدۇ. باشقىلارنى زىيان تارتقۇزمايسىلەر ئۆزۈڭلارمۇ زىيان تارتمايسىلەر». [سۈرە بەقەرە 278 - 279 - ئايەتلەر]

پەيغەمبەر ئەلەيھىسسالام مۇنداق دېگەن:

«اللھ جازانە يېگۈچى، جازانە يېگۈزگۈچى، گۇۋاھ بولغۇچى ۋە جازاننى يازغۇچىغا لەنەت قىلدى» [سۈننەت ئىماملىرى خاتىرىلىگەن]

پەيغەمبەر ئەلەيھىسسالام يەنە مۇنداق دېگەن:

«بىر ئادەمنىڭ بىلىپ تۇرۇپ بىر دەرھەم جازاننى يېيىشى 36 قېتىم زىنا قىلغاندىن يامان» [ئىمام ئەھمەد خاتىرىلىگەن]

ئەگەر مۇمكىن بولسا جازانە بىلەن مۇئامىلە قىلىدىغان بانكىلار بىلەن مۇئامىلە قىلماسلىق كېرەك. زۆرۈر بولغاندا تۆۋەندىكىدەك ئەھۋال ئاستىدا مۇئامىلە قىلىشقا بولىدىغانلىقى توغرىسىدا ئالىملارنىڭ كۆپ قىسمى بىرلىككە كەلگەن. بىر شەھەردىن يەنە بىر شەھەرگە كۆپ پۇلنى (كارت بىلەن) يۆتكەش ياكى بىر ئادەم بىر دۆلەتتىن باشقا بىر دۆلەتكە بېرىپ قېلىپ، يۇرتقا قايتىش ئېتىمالى بولمىسا، ئۇ دۆلەتتە پۈتۈنلەي كاپىرلار بولغان بولسا، ھىچ كىم ياردەم قىلمىسا يۇرتقا قايتىپ كەتكەدەك مىقداردا جازانە پۇل ئېلىپ قايتسا، جاىز. بۇنىڭدىن باشقا ئۆلۈپ كېتىدىغان كېسەل،

پەۋقۇئاددە ئەھۋال ئاستىدا جازانە بىلەن مۇئامىلە قىلىپ قالسا، اللہ ئەپۇ قىلىشى مۇمكىن. شۇنىسى ئېنىقكى كاپىرلارنىڭ جازانخور بانكىلىرى ھەرگىزمۇ نامراتلارغا قەرز بەرمەيدۇ. جازانە بىلەن قەرز ئالغانلار ئاساسەن بايلار. ئەگەر سىز ھەقىقىي مۇئىمن بولسىڭىز ھەرگىز مۇنداق قىلماڭ.

اللہ تائالا مۇنداق دېگەن:

﴿كىمكى ئۇلاردىن (يەنى ھارام قىلىنغان نەرسىلەردىن) نائىلاج ۋە ئىختىيارسىز ھالدا ھاياتنى ساقلاپ قالغىدەك يېپسە (ھىچ گۇناھ بولمايدۇ). چۈنكى پەرۋەردىگارنىڭ مەغپىرەت قىلغۇچىدۇر، مېھرىباندۇر.﴾  
[سۇرە ئەنئام 145 - ئايەت] اللہ ھەممىمىزنى مەغپىرەت قىلغان!

توي سوغىتى ئېلىش توغرىمۇ؟

توي سوغىتى ياكى قانداقلا سوغا بولسۇن مۇسۇلمانلارغا سوغا قوبۇل قىلىش ھالال.

پەيغەمبەر ئەلەيھىسسالام مۇنداق دېگەن:

«ئۆز ئارا سوغا بېرىشىڭلار، دوست بولۇشىڭلار. قول ئېلىشىپ كۆرۈشىڭلار، سىلەردىن ئۆچمەنلىك ۋە دۈشمەنلىك كېتىدۇ» [ئىبنى ئەسكەر خاتىرىلىگەن]

ئائىشە رەزىياللاھۇ ئەنھا مۇنداق دېگەن:

«رەسۇلۇللاھ سوغىنى قوبۇل قىلاتتى ۋە ئۇنىڭغا ئالدىراپ باراتتى» [ئىمام بۇخارى خاتىرىلىگەن]

ئەنە س رەزىيەللاھۇ ئەنھۇ مۇنداق دېگەن:

«خەييەرنى ئىشغال قىلغان كۈنى رەسۇلۇللاھ سەفىيە بىنتى ھۇييەينى مېھىرى ئۈچۈن ئازاد قىلىپ نىكاھغا ئالدى. ئەتسى توي ئۆتكۈزدى، كىمنىڭ يېنىدا بىر نەرسە بولسا ئېلىپ كەلسۇن، دېدى ۋە بىر تېرە داستىخاننى سېلىپ قويدى. كىشىلەر خورما، سېرىق ماي، تالقان قاتارلىقلارنى ئېلىپ كەلدى. ئاندىن مۇشۇ نەرسىلەردىن تاماق تەييارلاندى. مۇشۇ رەسۇلۇللاھنىڭ توي زىياپىتى بولغان» [ئىمام بۇخارى ۋە مۇسىلىم خاتىرىلىگەن]

يۇقىرىقىدەك توي سوۋغاتلىرى ھالال. ئەمما كىشىلەردىن ئارتۇق سوۋغاتقا ئېرىشىش ياكى سوۋغات ئارقىلىق سوۋغاتنى قايتۇرۇۋېلىش مەقسىتى بىلەن بەرگەن ياكى ئالغان توي سوۋغىتى ھارام. بەزى كىشىلەردە دەپتەرنى كۆتۈرۈپ كىمنىڭ قانچىلىك سوۋغات ئېلىپ كەلگەنلىكىنى خاتىرىلەپ، ئېلان قىلىپ ئۆچ ئېلىش خاراكتېرلىك سوۋغات قايتۇرۇپ پەسكەشلىك ۋە زىددىيەت ئۇرۇقىنى چاچىدىكەن مۇنداق قىلىش ھارام.

اللە تائالا مۇنداق دېگەن:

﴿سەلەر كىشىلەرنىڭ پۇل - مېلى ئىچىدە ئۆستۈرۈش ئۈچۈن بىرەر پۇل مالنى بەرسەڭلار اللە نىڭ دەرگاھىدا ئۇ ئۆسمەيدۇ.﴾ (يەنى كىشىلەرنىڭ بەرگىنىمىزدىن جىقراق قايتۇرسۇن دېگەن نىيەت بىلەن بېرىلگەن

سوۋغىنىڭ ئاللى نىڭ دەرگاھىدا ساۋابى بولمايدۇ) ئاللى نىڭ رازىلىقىنى كۆزلەپ بەرگەن سەدىقەڭلارغا ھەسسەلەپ ساۋاب بېرىلىدۇ». [سۈرە رۇم 39 - ئايەت]

پەيغەمبەر ئەلەيھىسسالام مۇنداق دېگەن:

«سوۋغىنى ياندۇرۇۋالغان كىشى، قورسىقىنى يېگەن ئېتىقا ئوخشايدۇ» [ئىمام بۇخارى ۋە مۇسلىم خاتىرىلىگەن]

كۆپ ئايالى بارلار نېمىلەرگە دىققەت قىلىش كېرەك؟

ئىسلام دىنى تۆتكىچە ئايال ئېلىشقا رۇخسەت قىلغان. بۇ ئەر - ئاياللارنىڭ ئورتاق مەنپەئەتى ئۈچۈن يولغا قويۇلغان ئىلاھى قانۇن. لېكىن بەزى ئىپلاس كىشىلەر، بۇ قانۇندىن پايدىلىنىپ ئىككى، ئۈچ ئايالىنى نىكاھقا ئېلىپ بىرىنى بىر شەھەرگە، يەنە بىرىنى يەنە بىر شەھەرگە تاشلاپ قويۇپ خالسا ئۇلارنى يوقلاپ، خالىمىسا كارى بولماي ئۇلارنى بوزەك قىلىدىكەن، بۇنداق قىلىش ھارام.

اللە تائالا مۇنداق دەيدۇ:

«ئەگەر سىلەرگە ئىتائەت قىلسا ئۇلارنى بوزەك قىلىش خىيالىدا بولماڭلار». [سۈرە بەقەرە 228 - ئايەت]

پەيغەمبەر ئەلەيھىسسالام يەنە مۇنداق دېگەن:

«تاماق يېسەڭ ئۇنىڭغىمۇ بېرىسەن، كىيىم كەيسەڭ ئۇنىڭغىمۇ كىيگۈزسەن، يۈزىگە ئۇرما، سەت گەپ قىلما، ئۆيدىن باشقا يەرگە تاشلاپ قويما» [ئىمام

ئەھمەد قاتارلىقلار خاتىرىلىگەن]

پەيغەمبەر ئەلەيھىسسالام مۇنداق دېگەن:

«ئىككى ئايالى بار ئادەم بىرىسىدىن بىرىسىگە مايىل بولسا، قىيامەت كۈنى بەدىنىنىڭ يېرىمى چۈشۈپ كېتىپ سۆرىگەن ياكى مايماق ھالدا كېلىدۇ» [تىرمىزى خاتىرىلىگەن]

ئەگەر ئادىل مۇئامىلىدە بولۇشقا كۆزى يەتمىگەن كىشى بىرلا ئايال بىلەن كۇپايىلەنسە ياخشى. كۆپ خۇتۇنلۇقنى ئارزۇ قىلىدىغان كىشىلەر يۇقىرىقى ھەدىسلەرنى ئوبدان كۆرۈپ ئاندىن تۇتۇش قىلىش كېرەك.

ھەج قىلغان كىشىلەرنى چوقۇم ھاجىم دەپ ئاتاش كېرەكمۇ؟

ھەج قىلىش ئىسلام دىنىدىكى بەش ئاساسنىڭ بىرى بولۇپ، مۇھىم ئىبادەت.

اللە تائالا مۇنداق دېگەن:

﴿قادىر بولالغان كىشىلەرنىڭ اللە ئۈچۈن كەبىنى زىيارەت قىلىشى ئۇلارغا پەرز قىلىندى. كىمكى ئىنكار قىلىدىكەن شۇبھىسىزكى اللە ئەھلى جاھاندىن بىھاجەتتۇر﴾. [سۇرە ئالى ئىمران 97 - ئايەت]

پەيغەمبەر ئەلەيھىسسالام مۇنداق دېگەن:

«ئىسلام بەش ئاساسنىڭ ئۈستىگە قۇرۇلغان: اللە دىن باشقا ئىلاھ يوق، مۇھەممەد اللە نىڭ ئەلچىسى دەپ

گۇۋاھلىق بېرىش، ناماز ئوقۇش، زاكات بېرىش، روزا تۇتۇش ۋە ھەج قىلىش» [ئىمام بۇخارى ۋە مۇسلىم خاتىرىلىگەن]

پەيغەمبەر ئەلەيھىسسالام مۇنداق دېگەن:

«ھەج قىلىپ سەت گەپ قىلمىغان ۋە بۇزۇقچىلىق قىلمىغان بولسا، گۇناھىدىن ئانىسى تۇغقان كۈندىكىدەك پاكلىنىدۇ» [ئىمام بۇخارى ۋە مۇسلىم خاتىرىلىگەن]

ھەج قىلىش ھەقىقەتەن ئۇلۇغ ئىبادەت، كىمكى اللەنىڭ رازىلىقىنى تىلەپ، باشقا پەرزلەرنىمۇ ئادا قىلىپ ھەج قىلسا، ھەقىقەتەن گۇناھىدىن پاك بولىدۇ. لېكىن مۇسۇلمانلار ئارىسىدا يەنە بىر قىسىم كىشلەر ھەج قىلىشنى ئۆزىگە بىر خىل ئاتاق، ئۇنىۋان، تەخەللۇس قىلىشنى مەقسەت قىلىپ ھارام يوللار بىلەن پۇل تېپىپ ھەج قىلغان، ئۆزىنى ھاجى دەپ ئاتاشنى تەلەپ قىلغان، ھەتتاكى ئىسمىنى چاقىرسا مېنى ھاجى دېمىدىڭ دەپ خاپا بولغان. مەن نەچچە مىڭ يۈەن پۇل خەجلەپ ھەج قىلدىم دەيدىكەن. پەيغەمبەر ئەلەيھىسسالاممۇ ھەج قىلغان ۋە باشقا ساھابىلارمۇ ھەج قىلغان ھەتتا قانچە قېتىملاپ ھەج قىلغان. ئەمما ئۇلارنى ھېچكىم ھاجى دەپ ئاتىمىغان. بىرەر مۇساھابىنىڭ ئىسمىنىڭ ئاخىرىغا ھاجى دېگەن ئاتاقنىڭ قۇشۇلغانلىقى مەلۇم ئەمەس. ھەج قىلىش ئىسلام دىنىدىكى بەش ئاساسنىڭ بىرى، نامازنى ئادا قىلغانلارنى پالانى روزا، زاكاتنى ئادا قىلغانلارنى پالانى زاكات دېيىش كېرەكمۇ؟

ياخشى ئەمەللەر اللە نىڭ رازىلىقى ئۈچۈن قىلىنىشى كېرەك. ئەگەر كىشىلەرگە كۆرسىتىش، نام ئاتاققا ئېرىشىش ئۈچۈن قىلىنىدىكەن ھەرگىز ساۋاب بېرىلمەيدۇ.

اللە تائالا مۇنداق دېگەن:

﴿ئى مۆئمىنلەر! اللە قا ئىتائەت قىلىڭلار. ئەمەللىرىڭلارنى (كۇپىرى، مۇناپىقلىق ۋە رىيا بىلەن) بىكار قىلىۋەتمەڭلار﴾ [سۈرە مۇھەممەد 33 - ئايەت]

پەيغەمبەر ئەلەيھىسسالام مۇنداق دېگەن:

«مەن سىلەردىن بەك ئەنسىرەيدىغان نەرسە كىچىك شېرىك» ئى رەسۇلۇللاھ! كىچىك شېرىك دېگەن نېمە؟ دەپ سورالغاندا. پەيغەمبەر سەللەللاھۇ ئەلەيھى ۋەسەللەم: «(ئۇ بولسىمۇ) رىيا، اللە قىيامەت كۈنىدە كىشىلەرگە ئەمەللىرى بويىچە ھۆكۈم قىلغاندا، سىلەر ئەمەللىرىڭلارنى كۆرسىتىپ قىلغان كىشىلەرنىڭ يېنىغا بېرىڭلار، قاراپ بېقىڭلار ئۇلارنىڭ قېشىدىن مۇكاپات تاپالامسىلەر؟ دەيدۇ» [ئىمام ئەھمەد خاتىرىلىگەن]

ئاشۇ رىياكار كىشىلەرنىڭ باشقىلارغا كۆرسىتىش ئۈچۈن قىلغان ھەججى بىكار قىلىنىدۇ.

ئاياللاغا ھۆسەن تۈزەش ۋە ھۆسەن تۈزىتىش ھالالمۇ؟

ھەممە ئىنسان گۈزەللىكىنى ياقتۇرىدۇ. بۇ ئىنسانىيەتتىكى ئورتاق خۇسۇسىيەت. شۇڭا اللە تائالامۇ ئىنسانلارنى ناھايىتى چىرايلىق شەكىلدە ياراتقان.

اللہ تائالا مۇنداق دېگەن:

﴿اللہ ئاسمانلارنى ۋە زېمىننى ھەق ياراتتى،  
سىلەرنى سۆرەتكە كىرگۈزدى. سۆرتىڭلارنى چىرايلىق  
قىلدى﴾ [سۈرە تەغابۇن 3 - ئايەت]

اللہ چىرايلىق دەپ ياراتقان چىرايلارنى ئۆزگەرتىش  
اللہ بىلەن قارشىلاشقانلىق. اللہ ياراتقان چىرايلارنى  
ياراتمىغانلىق.

ئىبنى مەسئۇد مۇنداق دەيدۇ:

﴿اللہ مەڭ چەككۈچى، چىكىپ قويغۇچى، چىشىغا  
ئىكەك سالغۇچى، اللہ بەرگەن تەبىئى گۈزەللىكنى  
بۇزغۇچىلارغا لەنەت ئوقۇيدۇ. رەسۇلۇللاھ لەنەت ئوقۇغان  
ئىدى﴾.

اللہ تائالا مۇنداق دېگەن:

﴿پەيغەمبەر چەكلىگەندىن سىلەرمۇ چەكلىنىڭلار﴾  
[سۈرە ھەشرىنىڭ 7 - ئايەت]

مۇسۇلمانلار بۇنداق ئىشلارغا قەتئىي قارشى تۇرۇشى  
لازم. بۇنىڭدىن باشقا كاپىرلارنىڭ، كاپىر ئاياللارغا  
خاس لايىھىلەنگەن يېرىم يالىڭاچ كىيىملەرنى سېتىشمۇ  
ھارام.

اللہ تائالا مۇنداق دېگەن:

﴿ياخشى ئىشقا تەقۋادارلىققا ياردەملىشىڭلار،  
گۇناھقا ۋە زۇلۇمغا ياردەملەشمەڭلار﴾ [سۈرە مائىدە 2 -  
ئايەت]

ئىبنى ئابباس رەزىيەللاھۇ ئەنھۇ مۇنداق دېگەن:

«رەسۇلۇللاھ ئاياللاردەك كېيىنىۋالغان ئەرلەرگە،  
ئەرلەردەك كېيىنىۋالغان ئاياللارغا لەنەت قىلغان» [ئىمام  
بۇخارى خاتىرىلىگەن]

ئىسلام دىنى مۇسۇلمانلارنىڭ پاكىز، رەتلىك  
ئۆزلىرىگە خاس كىيىم كىيىشنى تەشەببۇس قىلىدۇ.

ئىسلام دىنى ئەدەبىيات - سەنئەت ۋە ناخشا -  
مۇزىكا قاتارلىقلارغا قانداق قارايدۇ؟

ئىسلام دىنى ئەدەبىيات سەنئەت ۋە ناخشا  
مۇزىكىلارغا ئەتراپلىق مۇئامىلە قىلىدۇ.

شېئىرىيەتكە قارىتا پەيغەمبەر ئەلەيھىسسالام  
مۇنداق دېگەن:

«لەبىدىنىڭ مۇنۇ سۆزى شائىرلارنىڭ سۆزلىرى  
ئارىسىدا ئەڭ راست سۆزدۇر - دۇنيادا بېكاردۇر بىر  
خۇدادىن باشقا بارلىق نەرسە. ئۇمەييە ئىبنى ئەبۇ سەلىت  
ئۆز شېئىرلىرىدا ئىمان ئېيتقىلى ئازلا قالغان ئىدى» [ئىمام  
بۇخارى ۋە مۇسلىم خاتىرىلىگەن]

خەندەك كولاۋاتقاندا رەسۇلۇللاھمۇ باشقىلارغا  
ئەگشىپ ياخشى شېئىرلارنى ئوقۇغان، مەزمۇنى  
ساغلام، سۆز ئىبارىلىرى جانلىق، تەسىرلەندۈرۈش  
كۈچى يۇقىرى، ئىسلام دىنىنى كۈيلەيدىغان، باتۇرلۇققا،  
كۆرۈشكە ئۈندەيدىغان شېئىرلارنى ئوقۇش دۇرۇس. ئەمما  
چاكىنا، تېتىقسىز بىراۋلارنى ئۇرۇنسىز ماختايدىغان

خوشامەتچىلىك، تەخسىكەشلىك بىلەن يېزىلغان ئوردا شائىرلىرىنىڭ شېئىرلىرى ھارام.

رەسۇلۇللاھ مۇنداق دېگەن:

«بىرىڭلارنىڭ ئىچى شېئىر بىلەن تولغاندىن كۆرە يىرىڭ بىلەن تولغىنى ئەلۋەتتە تۈزۈكتۇر» [ئىمام بۇخارى ۋە مۇسلىم خاتىرىلىگەن]

ناخشا - مۇزىكا، ئۇسۇل قاتارلىقلار توغرىسىدا اللە تائالا مۇنداق دېگەن:

«بەزى كىشىلەر بىلىمسىزلىكتىن (كىشىلەرنى اللە نىڭ يولىدىن ئازدۇرۇش ئۈچۈن) بەھۇدە گەپلەرنى سېتىۋالىدۇ» [سۇرە لوقمان 6 - ئايەت]

اللە تائالا يەنە مۇنداق دېگەن:

«ئۇلارنىڭ ئىچىدىن قۇزغىتالايدىغانلىكى ئادىمىڭنى ئاۋازىڭ بىلەن (يەنى گۇناھقا چاقىرىدىغان ناخشا - مۇزىكىلار بىلەن) قوزغاتقىن» [سۇرە ئىسرا 64 - ئايەت]

پەيغەمبەر ئەلەيھىسسالام مۇنداق دېگەن:

«مېنىڭ ئۈممىتىمدىن زىنانى، يىپەك رەختلەرنى كىيىشنى، ھاراق ئىچىشنى، چالغۇ ئەسۋابلىرىنى ھالال سانايدىغان خەلقلەر چوقۇم مەيدانغا كېلىدۇ» [ئىمام بۇخارى خاتىرىلىگەن]

ناخشا - مۇزىكىلار ھەقىقەتەنمۇ بەھۇدە گەپ. دۇنيادا ھېچقانداق ناخشا ئېيتىپ، ئۇسۇل ئويناپ، مۇزىكا چېلىپ شەھەر ئالغان، ئۇرۇشتا غەلبە قىلغان قەۋملەر يوق.

ئارتىسلار ھامان مەغلۇبلاردىن چىقىدۇ. ئىنسانىيەت تارىخىغا يىراقنى كۆرەرلىك كۆزىڭىز بىلەن نەزەر سېلىڭ. ناخشا - مۇزىكىلارنى ئىسلام دىنى قەتئى ھارام دېمەيدۇ. مەقسەت مەزمۇنىغا ئاساسەن ھۆكۈم قىلىدۇ. ھېيت - ئايەم، توي - تۈكۈن، غەلبە، خوشاللىقنى تەبرىكلەيدىغان كۈنلەردە ناخشا - مۇزىكا، شېئىر، مەزمۇنى ساغلام، سۆز ئىبارىلىرى چىن بولسا رۇخسەت.

ئائىشە رەزىيالاھۇ ئەنھا مۇنداق دېگەن:

«ئەنسارىلاردىن بولغان ئىككى قىز ھېيت كۈنلىرى بۇئاس قوشقى ئېيتىپ ئويناۋاتاتتى. ئەبۇ بەكرى كىرىپ رەسۇلۇللاھنىڭ ئۆيىدە شەيتاننىڭ نەغمە ناۋالىرى ياڭراۋاتىدىغۇ؟ دېدى. رەسۇلۇللاھ: ئى ئەبۇ بەكرى ھەر قانداق قەۋمنىڭ ھېيتى بولىدۇ. بۈگۈن بولسا بىزنىڭ ھېيتىمىز دېدى» [ئىمام بۇخارى ۋە مۇسلىم خاتىرىلىگەن]

رەسۇلۇللاھ يەنە مۇنداق دېگەن:

«ھالال - ھارام ئوتتۇرىسىدىكى پەرق داپ ۋە ئاۋاز» [بەش ئىمام بىرلىكتە خاتىرىلىگەن] مۇنداق دېگەنلىك توپىدا ئېلان قىلىش يۈزىسىدىن داپ قاتارلىق چالغۇ ئەسۋابلىرى بىلەن ئېلان قىلسا مەيلى.

ئەر - ئاياللارنىڭ ئارىلىشىپ ئولتۇرۇپ ناخشا - مۇزىكا ۋە ئۇسۇللارنى ئوينىشى ئەرلەرنىڭ، ئاياللارنىڭ ناخشا - ئۇسۇللىرىنى ئاڭلىشى، كۆرۈشى قەتئى ھارام. ئاياللارنىڭمۇ ئەرلەرنىڭ ناخشا - مۇزىكىلىرىنى ئاڭلىشى، كۆرۈشى قەتئى

ھارام.

اللہ تائالا مۇنداق دېگەن:

﴿مۆئمىن ئەرلەرگە ئېيتقىنىكى (نامەھرەملەرگە) تىكىلىپ قارىمىسۇن. مۆئمىن ئاياللارغا ئېيتقىنىكى نامەھرەملەرگە تىكىلىپ قارىمىسۇن، ئەۋرەتلەرنى ياپسۇن﴾ [سۈرە نۇر 29 - 30 - ئايەت]

اللہ تائالا يەنە مۇنداق دېگەن:

﴿سىلەر (يات ئەرلەرگە سۆز قىلغاندا) نازاكەت بىلەن سۆز قىلماڭلار (ئۇنداق قىلساڭلار) دىلىدا نىپاق بار ئادەم (سىلەردىن) تەمەدە بولۇپ قالىدۇ. گۇماندىن خالى ياخشى سۆزنى سۆزلەڭلار. ئۆيلىرىڭلاردا ئولتۇرۇڭلار ئىلگىرىكى جاھىلىيەت دەۋرىدىكى ئاياللارنىڭ ياسىنىپ چىققىنىدەك ياسىنىپ چىقماڭلار﴾ [سۈرە ئەھزاب 32 - 33 - ئايەت]

سەھنىدىكى يېرىم يالڭاچ، غىلجىڭ، سەتەڭ خۇتۇن - قىزلارنىڭ نازلىنىپ، تولغىنىپ ئويناۋاتقان ئۆسۈللىرىنى، ئېيتىۋاتقان ناخشىلىرىنى كۆرۈش، ئاڭلاش، ئۇلارغا جۈر بولۇپ تەڭ ۋارقىراش، چاۋاك ئۇرۇپ قارشى ئېلىش قەتئىي ھارام.

شۇنىڭدەك ئارتىسىلارنىڭ ناخشا - مۇزىكا، ئۆسۈللىرىنى لىنتا ئىشلەپ سېتىش، سېتىۋېلىشىمۇ ھارام.

اللہ تائالا مۇنداق دېگەن:

﴿ئىنسان قىيامەت كۈنى﴾ قۇلاق، كۆز، دىلنىڭ قىلمىشلىرى ئۈستىدە سوراق قىلىندۇ ﴿سۈرە ئىسرا 36 - ئايەت﴾

اللہ تائالا يەنە مۇنداق دېگەن:

﴿ئۇلار (يەنى مۆمىنلەر) بىھۇدە سۆزلەرنى ئاڭلىغاندا ئۇنىڭدىن يۈز ئۇرۇيدۇ﴾ [سۈرە قەسەس 55 - ئايەت]

مۆمىن مۇسۇلمانلار مۇنداق ھارام ئىشلاردىن يىراق تۇرۇشى لازىم.  
تۈگىدى